
ம] ; 

பய்‌ உயர்நிலை 


ட ட ஸித்திப்பதில்லை 


அக்லிஷ்ட வ்ருத்திகள்‌ க்லிஷ்ட வ்ருத்திகளைப்‌ போல 
ஒருத்தரைத்‌ தங்களிலேயே இழுத்துப்‌ புதைத்துக்‌ கொள்வ 
தில்லை என்றும்‌, தாங்களும்‌ அற்றுப்போகும்‌ உசந்த நிலைக்குக்‌ 
கொண்டுபோய்‌ விடுகின்றன என்றும்‌ பார்த்தோம்‌. இப்படியே 
தான்‌, ஸொந்த ஆசையின்மேல்‌ செய்யும்‌ கார்யங்கள்தான்‌ 
முடிவில்லாமல்‌ தங்களிலேயே ஒரு ஜீவன்‌ ஓயாமல்‌ 
ப்ரவர்த்திக்கும்படியாகக்‌ குழிபறித்துக்‌ கொண்டு போகின்றன. 
பற்றில்லாமல்‌ செய்வதான சாஸ்த்ரீய : கர்மாக்கள்‌ இப்படிச்‌ 
செய்யாமல்‌ தங்களை விட்டுவிட்டு ஞானத்துக்குப்‌ பக்வப்பட 
ஜீவனுக்கு உதவி செய்கின்றன. இதேபோல, ஈச்வரனை த்வைத 
மாக வைத்துப்‌ பக்தியில்‌ செய்யும்‌ ஸகுணோபாஸனையும்‌ 
அதைக்கூட விட்டுவிட்டு நிர்குணத்தில்‌ அவனாகவே ஐக்யப்‌ 
படுவதற்கு அழைத்துக்‌ கொண்டு போகிறது. 


இதைக்‌ குறித்து ஓர்‌ உபமானம்‌ சொல்லலாம்‌. நம்மை 
விடாப்பிடியாகப்‌ பிடித்துக்‌ கொள்ளும்‌ கெட்ட சக்திகளை, 
நம்மிடமிருந்து தங்களுக்கு ஏதாவது ஸ்வய கார்யம்‌ ஸாதித்துக்‌ 
கொள்வதற்காகக்‌ கெட்டியாகப்‌ பிடித்துக்‌ கொள்ளும்‌ துஷ்டர்‌ 
களின்‌ ஸஹவாளத்துக்கு ஒப்பிடலாம்‌. அப்போது நாம்‌ போய்‌ 
உதவி கோரும்‌ போலீஸ்காரர்களைப்‌ போலத்தான்‌ தர்மமான 
கர்மாக்கள்‌, உத்தம குணங்கள்‌, ஸ்குண உபாஸனை 

முதலானவை. துஷ்டர்களின்‌ தொல்லை நமக்கில்லாமல்‌ 
செய்கிறவரையில்‌ போலீஸ்காரர்கள்‌ நம்முடன்‌ ஸம்பந்தம்‌ 
வைத்துக்‌ கொண்டிருந்துவிட்டு, அவர்களைத்‌ துரத்திய பின்‌, 
அல்லது அரெஸ்ட்‌ பண்ணியபின்‌, தாங்களும்‌ போய்விடுகிறார்‌ 
களல்லவா? இப்படித்தான்‌ மேலே சொன்ன நல்ல சக்தி 
களானவை கெட்டவற்றை அடக்கிப்‌ போட்டபின்‌ தாங்களும்‌ 


போய்விடுகின்றன! 


ஆனால்‌ இதிலே நம்முடைய லக்ஷ்யம்‌ என்ன, நாம்‌ எந்த 
லக்ஷ்யத்துக்காகத்‌ தாபம்‌ கொண்டு அதிலேயே கருத்தாக 
இருக்கிறோம்‌ என்பவையும்‌ முக்கியம்‌ என்று தெரிகிறது. நாம்‌ 
மனஸாற எந்த லக்ஷயத்துக்கு ஆசைப்பட்டு, அதிலேயே 
கவனம்‌ தப்பாமலிருக்கறோமோ அதைத்தான்‌ ஈச்வரன்‌ நிறை 
Canis தருகிறானே தவிர, அவனாக அதைவிட உயர்ந்த 
லக்ஷ்யத்தில்‌ நம்மைச்‌ சேர்ப்பதில்லை என்றே பெரும்பாலும்‌ 
தோன்றுகிறது. ஏன்‌ இப்படிச்‌ சொல்கிறேனென்றால்‌, நாம்‌ 
பரத்யக்ஷமாகப்‌ பலர்‌ விஷயத்தில்‌ பார்ப்பதிலிருந்து, 
தர்மமான கர்மங்கள்‌, அன்பு, பக்தியோடு கூடிய ஸகுண 
உபாஸனை ஆகியவை நாம்‌ அவற்றையே லக்ஷ்யம்‌ என்று 
நினைக்கிறவரையில்‌ தம்மளவோடு மட்டும்‌ நின்றுவிடுவதாகத்‌ 
தான்‌ தெரிகிறது. ஒருவனுக்கு அத்வைதம்‌ லக்ஷ்யமாயில்லா 
விட்டால்‌ இவை அவனைத்‌ தங்களுக்கு மேலேயுள்ள அந்த 
ஞானநிலைக்குத்‌ தூக்கிவிடாததாகத்தான்‌ தெரிகிறது. 
அதிலேயே பற்றோடு யஜ்ஞ கர்மானுஷ்டானம்‌ பண்ணுபவா்‌ 
கள்‌ ஜீவ்ய காலம்‌ முழுவதும்‌, எண்பது தொண்ணூறு வயஸ 
ஆனாலுங்கூட வாஜபேயம்‌, அதிராத்ரம்‌, அப்தோர்யாமம்‌ 
என்று ஏதாவது யஜ்ஞமேதான்‌ ஒன்றுக்கப்புறம்‌ இன்னொன்று 
என்று பண்ணிக்கொண்டு போகிறார்கள்‌; பக்தி, ஞான 
ஸாதனைகளுக்கு வருவதில்லை. ஸோஷல்‌ ஸர்வீஸ்‌ செய்கிறவர்‌ 
களும்‌ காலம்‌ முழுவதும்‌ அங்கே ஆஸ்பத்ரி கட்டலாமா, 
இங்கே அனாதாச்ரமம்‌ வைக்கலாமா என்பதேதான்‌ கார்யமாக 
இருக்கிறார்கள்‌. க்ஷேத்ராடனம்‌ பண்ணுபவர்களும்‌ இப்படித்‌ 
தான்‌, “இன்னம்‌ ராஜஸ்தானில்‌ புஷ்கருக்குப்‌. போகவில்லையே; 
அஸ்ஸாமில்‌ காமாக்யாவுக்குப்‌ போகவில்லையே” என்று 
எங்கேயாவது போய்க்‌ கொண்டே இருக்கிறார்கள்‌. நாம 
ஸங்கீர்த்தனம்‌ பண்ணுபவர்கள்‌ அதையேதான்‌ கடைசி மூச்சு 
வரை பண்ணிக்‌ கொண்டிருப்பதைப்‌ பார்க்கிறோம்‌. 

ரொம்ப வயஸாகித்‌ தளர்ந்து ஓய்ந்து போய்‌, இதுகள்‌ 
எதுவுமே பண்ண முடியாமல்‌, விழுந்துவிட்டால்கூட 
அப்போதும்‌, “ஐயோ, வாஜபேயம்‌ பண்ணிலியே', “அந்த 
ஊரில்‌ 'ஆர்‌ஃபனேஜ்‌' வைக்கலியே!”, “ஜம்மு வைஷ்ணவி 
பார்க்காமலே படுக்கையில்‌ விழுந்துட்டோமே!', "வாயால்‌ 
நாலு நாமாவைக்‌ கத்தக்கூட முடியாமல்‌ ஆயிட்டோமே!” 
என்றுதான்‌ வருத்தப்படுகிறார்களே தவிர, இனிமேலாவது 
இருந்த இடத்தோடு, வெளிக்‌ கார்யம்‌, வெளி உபகரணம்‌ 
எதுவுமில்லாமல்‌ செய்யக்கூடிய ஞான விசாரத்தில்‌ இறங்கு 
வோம்‌ என்று த்ருப்தியாகப்‌ பண்ணக்கூடியவர்களைப்‌ 
பார்ப்பது துர்லபமாகவே இருக்கிறது. 


“ஸாதாரணமாக ஒரு ஜீவனுக்கு நிறையக்‌ கர்ம சேஷம்‌ 
இருப்பதால்‌ அது ஒரு ஜன்மாவில்‌ பூராவாகத்‌ தீர்க்கப்படுவதற்‌ 
இல்லை. அதனால்தான்‌ இவர்கள்‌ ஒரு வாழ்நாள்‌ முழுவதும்‌ 
தாங்கள்‌ எடுத்துக்கொண்ட ஏதோ ஒரு த்வைத ஸாதனை 
யிலேயே போக வேண்டியிருப்பது; “யோக ப்ரஷ்டர்‌'களின்‌ 
கணக்கில்‌ இவர்கள்‌ அடுத்த ஜன்மத்தில்‌, இப்போது விட்ட 
இடத்தில்‌ தொடங்கி அத்வைதத்துக்கு வருவார்கள்‌' - என்று 
இதற்கு ஒரு காரணம்‌, அல்ல்து ஸமாதானம்‌ சொல்லலாம்‌. 


இன்னொன்று, எனக்குத்‌ தோன்றினதைத்தான்‌ சற்று 
முன்சொன்னேன்‌. அதாவது, அத்வைதம்தான்‌ லக்ஷ்யம்‌ என்று 
வைத்துக்‌ கொள்ளாதவர்‌ விஷயத்திலும்‌, அல்லது அப்படி 
முதலில்‌ வைத்துக்‌ கொண்டாலும்‌ அதற்கு ஆரம்ப கட்டத்‌ 
திலுள்ள த்வைதமாண ஸாதனைகளிலேயே ஒரு பிடிப்பு 
ஏற்பட்டு அதனால்‌ லக்ஷ்யத்தில்‌ கவனம்‌ தப்பிப்‌ போனவர்‌ 
விஷயத்திலும்‌ இந்த ஸாதனைகள்‌ அத்வைதத்துக்கு உயர்த்தி 
விடாமல்‌ தங்கள்‌ மட்டத்தோடேயே நின்று விடுகின்றன 
போலிருக்கிறது என்று எனக்குத்‌ தோன்றியதைச்‌ சொன்னேன்‌. 

த்வைத மோக்ஷத்தைச்‌ சொன்ன பல மஹான்கள்‌ 
அப்புறமும்கூட வேறு மஹான்களாக அவதரித்ததாகச்‌ சொல்‌ 
கிறார்கள்‌. இவர்கள்‌ எத்தனை தடவை அவதரித்தாலும்‌ அந்த 
த்வைதத்தையேதான்‌ சொல்லியிருக்கிறார்கள்‌. ஏன்‌? 
“அத்வைதம்‌ வேண்டாம்‌; த்வைதம்தான்‌ லக்்யம்‌' என்று 
அவர்கள்‌ இருந்ததாலேயே, “உன்‌ இஷ்டப்படியே உனக்குக்‌ 

கொடுக்கிறேனப்பா' என்று ஈச்வரனே வைத்திருக்கிறானோ 
என்று நினைக்கத்‌ தோன்றுகிறது. 


இருடனைப்‌ போக்கிய பிற்பாடு, அப்படிப்‌ போக்கினார்‌ 
களே என்பதால்‌ போலீஸ்காரர்களிடமே ப்ரியம்‌ ஏற்பட்டு 
அவர்களிடம்‌ உறவு கொண்டாடினால்‌ எப்படி? இப்படித்தான்‌, 
ரொம்பவும்‌ கெட்ட சக்திகளிலிருந்து விடுபடுவதே முதல்‌ 
தேவையாக இருப்பவர்கள்‌, முடிவாகச்‌ சேர வேண்டிய 
லக்ஷ்யத்தை விட்டுவிட்டு, இடைநிலையில்‌ கெட்டதைப்‌ 
போக்கித்‌ கொள்வதற்காகப்‌ பின்பற்றிய ஸாதனா மார்க்கத்‌ 
திடமே பற்று வைத்து அதையே லக்ஷயமாக்கிக்‌ கொள்ளும்‌ 
போது ஆகிறது. 


தேவாஸாரப்‌ போரில்‌ முதலில்‌ அஸாுரர்கள்தான்‌ போக 
வேண்டும்‌. அதைத்‌ தேவ சக்திகளாலேயே ஸாதித்துக்‌ கொள்ள 
வேண்டும்‌. அப்புறம்‌ தேவர்களையே பிடித்து வைத்துக்‌ 
கொண்டால்‌, இவர்களும்‌ நமக்கு வேறுபட்டவர்கள்தானே? 
நம்முடைய ஆத்மா இல்லையே! நல்ல குணங்களைத்தானே 
தேவ சக்திகளென்றும்‌, கெட்ட குணங்களை ANT சக்தி 
களென்றும்‌ சொன்னோம்‌? எந்தக்‌ ` குணமானாலும்‌ அது 
நிர்குண ஆத்மாவைச்‌ சேர்ந்ததாகாதே! குணம்‌ மனஸின்‌ 
ஸமாசாரமல்லவா? இந்த மனஸ்‌ என்பது ஆத்மாவுக்கு 
வேறானது, அதனால்தான்‌ த்வைதத்தின்‌ அத்தனை கஷ்டமும்‌ 
என்றுதானே விஸ்தாரமாகப்‌ பார்த்தோம்‌? ஆகையால்‌ நல்ல 
குணங்களென்பதும்‌ போனால்தான்‌ ஆத்மானுபவம்‌ என்ற 
நித்யானந்தத்தைப்‌ பெறமுடியும்‌. தேவாஸுரயுத்தத்தில்‌ 
அஸுரரைப்‌ போக்கடித்துக்‌ கொண்டால்‌ மட்டும்‌ போதாது. 
அப்புறம்‌ தேவர்களும்‌ ஆத்ம சாந்திக்கு அன்யமாகவே இருப்‌ 
பார்கள்‌. “அன்யம்‌' என்ற வார்த்தை ‘sho என்பதைப்‌ 
போலக்‌ கடுமையாயில்லாவிட்டாலும்‌ இரண்டுக்கும்‌ தாத்‌: 
பர்யம்‌ ஏறக்குறைய ஒன்றேதான்‌. ஆகையால்‌ முடிவாக அன்ய 
ஆஸாமியே இருக்கப்படாது. யுத்தம்‌ செய்யவே தெரியாத 


ஆத்மா மட்டுமாக இருக்க விட்டாலொழிய முடிவான 
விமோசனமில்லை! 


ஜீவனுக்குள்ளே தேவாஸுர யுத்தம்‌ நடக்கிறது என்று 

சொல்கிறபோது ஜீவன்‌ என்கிறது யார்‌? ஜீவபாவமுள்ள மனஸ்‌ 

தான்‌; ஆத்மா இல்லை. ஆத்மாவை எந்தப்‌ போராட்டமும்‌ 
பாதிக்க முடியாதே! யுத்தத்துக்கு ஆச்ரயமாக, அடிப்படையாக 
இருக்கிற ஜீவனே போனால்தான்‌ ஆத்மாவின்‌ ஸாக்ஷாத்காரம்‌ 
ஏற்படும்‌. யாரோ ஒரு ஆஸாமியை வைத்துத்தான்‌ ஒரு யுத்தம்‌ 
என்றால்‌ அந்த ஆஸாமியே போய்விட்டால்தானே அப்புறம்‌ 
நிச்சயமாக யுத்தம்‌ நடக்கவே முடியாது? மனஸ்‌ என்ற 
ஆஸாமியே போனால்தான்‌ தேவாஸுர யுத்தம்‌ தீருவது. 
முதலில்‌ கெட்ட சக்திகளான காமக்ரோதாதிகளை ஜயிக்கச்‌ 
சொன்னார்‌ பகவான்‌. அப்புறம்‌, நன்றாக ஆகிவிட்ட மனஸை, 
அதாவது தேவசக்திகள்‌ கூடியதாக உள்ள மனஸை வைத்துக்‌ 
கொண்டு அப்படியே இருந்து விடும்படியாக அவர்‌ சொல்ல 
வில்லை. அந்த மனஸையும்‌ அதற்குப்‌ பரமான ஆத்ம வஸ்து 
வில்‌ அடக்கி, இல்லாமல்‌ பண்ணிவிடு என்றுதான்‌ முடித்திருக்‌ 
கிறார்‌. 


நாமே தேவசக்திகளை, அல்லது இன்னொரு உபமானம்‌ 
சொன்னபடி போலீஸ்காரர்களை விடமாட்டேன்‌ என்று 
ஓட்டிக்‌ கொள்வது ஒன்று. இன்னொன்று, அந்தச்‌ சக்திகளே 
அவற்றை நாம்‌ விட்டுவிட்டு மேலே ஆத்மாவுக்கு போக 
முடியாதபடி நம்மைத்‌ தடுத்துப்‌ பிடித்து வைத்துக்‌ கொள்‌ - 
வதாகும்‌. நமக்கும்‌ அவற்றின்‌ பிடிப்புப்‌ பிடித்து உடன்பட்டு 
இருந்துவிடலாம்‌. நமக்கு அவை தரும்‌ ஸந்தோஷம்‌, சக்தி 
முதலானவற்றில்‌ மயங்கி ஏமாந்து அவற்றின்‌ பிடிப்பை 
ரஸித்து ஏற்றுக்‌ கொண்டுவிடலாம்‌. 


போலீஸ்‌ டிபார்ட்மென்டிலேயே சில பேர்‌ - இந்தக்‌ காலத்‌ 
இல்‌ “கரப்ஷன்‌' இல்லாத இடமேயில்லை என்கிறார்கள்‌! 
அதனால்‌ போலீஸில்கூட யாராவது Aw பேர்‌ - திருடர்‌ 
உபத்ரவத்தைத்‌ தற்காலிகமாகப்‌ போக்கினவிட்டு, அப்படிச்‌ 
செய்ததற்காக ப்ரதி ப்ரயோஜனம்‌ எதிர்பார்த்துக்‌ கொண்டு, 
இந்த மாதிரி ப்ரயோஜனம்‌ விடாமல்‌ கிடைத்துக்‌ கொண்டே 
இருக்கணும்‌ என்பதற்காகத்‌ தாங்களே கூடத்‌ இருட்டுப்‌ 
பயத்தைப்‌ பரப்பிக்‌ கொண்டு ஜனங்களோடு உறவு விடாமல்‌ 
செய்து கொள்வதாகக்‌ கேள்விப்படுசிறோம்‌. இதைப்‌ போலத்‌ 
தான்‌ தேவசக்திகளிலேயே ரொம்பவும்‌ உத்தமமானவையாக 
இல்லாமல்‌ மத்யமமாகவும்‌ மத்யமத்தைவிடக்‌ கீழாகவும்‌ 
இருக்கிறவை ஒருத்தனைத்‌ தங்கள்‌ ஆளுகையிலிருந்து போய்‌ 

விடாமல்‌ இருத்திக்‌ கொள்ளப்‌ பார்ப்பதும்‌ உண்டு. 


ம யற்கை என்பதில்‌ அடங்கிய அனேகக்‌ குணங்‌ 
ee re தேவ ரூபங்கள்‌ உண்டு... வெளி இயற்கை 
என்பதன்‌ forces- LD (சக்திகளுக்கும்‌) தேவாஸுர 
ரூபங்கள்‌ உண்டு. இவற்றிலே தேவத்தன்மை உடையவை 
என்று சொல்லக்கூடி.யவற்றில்‌ சிலவும்கூட ஒரு ஜீவனை 
எல்லாத்‌ தன்மைகளுக்கும்‌ அப்பாற்பட்ட (ஆத்ம) ஸ்தானத்துக்‌ 
குப்‌ போகவிடாமல்‌, தங்களிடமே கட்டுப்படுத்திக்‌ கொண்டு 
அவன்‌ மூலமாகத்‌ தங்கள்‌ இச்சைகளைப்‌ பூர்த்தி செய்து 
கொள்வதுண்டு. 


ஸாதகர்களுக்கு ஒரு கட்டத்தில்‌ ஸித்தி, HSH) என்று 
ஆச்சர்யமான சக்திகள்‌ உண்டாகி அவர்கள்‌ அதிலேயே 
ஒரேயடியாக ஈடுபட்டு ஆத்மாவை மறந்துபோவது இம்மாதிரி 
யான சக்திகளின்‌ ஆதிக்கத்தினால்தான்‌. 


இவை எல்லாவற்றுக்கும்‌ மேலே உள்ள ஈச்வரனிடம்‌ நமக்கு 
அசையாத பிடிப்பு இருந்துவிட்டால்‌ அப்போது இவற்றால்‌ 
நம்மிடம்‌ வாலாட்ட முடியாது. ஈச்வரன்‌ என்று ஸகுணமாகத்‌ 
தான்‌ நினைத்துப்‌ பிடித்துக்‌ கொள்ள வேண்டுமென்பதில்லை. 
ஆத்மா என்று அந்த நம்‌ இறுதி லகஷ்யமான வஸ்துவை, 
அதுதான்‌ நமக்கு லக்ஷ்யம்‌ என்று குறி தப்பாமல்‌ கவனத்தில்‌ 
வைத்துக்‌ கொண்டிருந்தாலும்‌ அதிலே நம்மைச்‌ சேரப்‌ 
பண்ணும்‌ ஈச்வரன்‌, இடையூறு உண்டாக்கப்‌ பார்க்கும்‌ 
அஸாரர்கள்‌, தேவதைகள்‌ 'ஆகியவர்களுடைய பீடிப்பு நமக்கு 
இல்லாமல்‌ பார்த்துக்‌ கொள்வான்‌; பார்த்துப்‌ பார்த்து ரக்ஷிப்‌ 
பான்‌. 


ஈச்வர சக்தியைப்‌ நிரம்பப்பெற்று, தாங்கள்‌ பரப்ரஹ்ம 
வஸ்துவே என்ற ப்ரஜ்ஞான நிலையில்‌ எப்போதும்‌ உள்ளூற 
உள்ள உத்தம தேவதைகள்‌ ஜீவனுடைய ஞான லக்ஷய 
ஸித்திக்கு இடையூறு செய்யவே செய்யாது. இப்படிப்பட்ட 
ரத்ன த்ரயமாக ஈச்வரன்‌, அம்பாள்‌, மஹாவிஷ்ணு மூன்று 
பேரும்‌ இருக்கிறார்களென்று அனேகக்‌ காரணங்கள்‌ காட்டி 
அப்பய்ய தீக்ஷிதர்‌ நமக்கு உறுதிப்படுத்திக்‌ கொடுத்திக்கிறார்‌: 
இன்னம்‌ பிள்ளையார்‌, ஸுப்ரஹ்மண்ய ஸ்வாமி, லக்ஷ்மி, 

ஸரஸ்வதி போன்றவர்களும்‌, ராம-க்ருஷ்ணாதி அவதாரங்க 
ளும்‌ இம்மாதிரியானவையே. 


ர] 
ய்‌ ர குறியைப்‌ பொறுத்தே 
art இறைவன்‌ அருள்‌ 


இரண்டு விஷயத்தை மறக்காமல்‌ ஞாபகத்தில்‌ வைத்துக்‌ 
கொள்ள வேண்டும்‌. 


ஒன்று - இருளன்‌, வீரன்‌, காட்டேரி மாதிரியான தேவதை 
களைக்கூட அது ஏதோ ஒருவிதமான சக்தி படைத்த ஒரு 
வ்யக்திதான்‌ என்று குறுக்கி நினைக்காமல்‌ அது பரமாத்மாவே, 
ஈச்வரனே என்று நினைத்து, பரமாத்மாவின்‌ ஒரு ரூபம்‌ என்றே 
வழிபட்டால்‌ வாஸ்தவமாகவே அவற்றுக்குள்ளேயும்‌ உள்ள 
பரமாத்மா அனுக்ரஹம்‌ செய்வான்‌. இருளனாக, காட்டேரி 
யாக அவை இருந்து பண்ணக்கூடிய இடைஞ்சலை அவை 
பண்ண முடியாதபடி பார்த்துக்‌ கொள்வான்‌. உத்தமமான 
ஞானத்தைக்‌ கொடுப்பான்‌. 


இரண்டு - இப்போது சொன்னதற்கு இது மறுகோடி. 
ஸாக்ஷாத்‌ ஈச்வரனை, பரமாத்மாவைக்கூட “அவன்‌ நமக்கு 
வேறாகவே இருக்கிறான்‌; அப்படி வேறாகவே இருந்துகொண் 
டிருக்கட்டும்‌; அந்த நிலையில்‌ அவன்‌ தரும்‌ ஆனந்தமே 
போதும்‌; அத்வைதம்‌ வேண்டாம்‌ என்று ' பிடிவாதமாக 
நினைத்துப்‌ பக்திப்‌ பண்ணினால்‌ ஈச்வரன்‌ ஞானத்தைக்‌ 
கொடுக்காமல்‌ ‘oor இஷ்டப்படியே த்வைதமாக இருந்து 
விட்டுப்‌ போ” என்று விட்டு விடுவதாகத்தான்‌ பெரும்பாலான 
உதாரணங்களிலிருந்து தோன்றுகிறது. 

இதிலே இன்னம்‌ கொஞ்சம்‌ பகுத்துச்‌ சொல்ல வேண்டியி 
ருக்கிறது. நிரம்ப பக்தியுள்ளவர்களாக, பக்தியிலேயே த்ருப்தி 
யுள்ளவர்களாகச்‌ சிலர்‌ இருக்கலாம்‌. இவர்கள்‌ அத்வைதத்தைப்‌ 
பற்றி அறியாதவர்களாகவோ, அது வேண்டுமென்று குறிப்பா 

ம்‌ 


கக்‌ கவலைப்படாதவர்களாகவோ இருக்கலாம்‌. ஆனாலும்‌ 
தீர்மானமாக, 'அத்வைதமா? அது நமக்கு வேண்டவே வேண்‌ 
டாம்‌' என்று பிடிவாதத்துடன்‌ நினைக்காதவர்களாகவும்‌ 
இருக்கலாம்‌. பக்தியே த்ருப்தியாகத்தானிருக்கிறது என்றாலும்‌, 
ஞானம்‌ என்று அத்வைதமாக ஒன்று வருமென்றால்‌ அது 
வேண்டியதில்லை என்று ஒதுக்கிவிடாமல்‌ ஏற்றுக்‌ கொள்ளக்‌ 
கூடியவர்களாக இவர்கள்‌ இருக்கலாம்‌. இப்படி இருந்தால்‌ 
கூட ஈச்வரனே இவர்களுக்கும்‌ தன்‌ நிர்குண நிலையைத்‌ 
தெரியப்படுத்தி, அதில்‌ இவர்களுக்கு ஈடுபாடு ஏற்படும்படி 
அனுக்ரஹித்து, முடிவில்‌ ஞான மோக்ஷம்‌ தந்துவிடுவான்‌. 


பகவான்‌, ‘ih என்னை எப்படி நினைக்கிறாயோ அப்படிப்‌ 
பக்தி பண்ணு. அப்படிப்‌ பண்ணிக்‌ கொண்டே போனால்‌ நான்‌ 
வாஸ்தவத்தில்‌ உள்ளே எப்படியிருக்கறேனோ அந்த ஸ்வ 
ரூபத்தை நீ உள்ளபடி புரிந்துகொண்டு எனக்குள்ளே ப்ரவே 
சித்து ஐக்யப்படுமாறு பண்ணிவிடுகிறேன்‌' என்று சொன்ன 
தாகச்‌ சொன்னேன்‌. அது அத்வைதமே லக்ஷ்யமானாலும்‌ 
நிர்குணமாக த்யானம்‌ பண்ணத்‌ தெரியவில்லை என்பதால்‌, 
ஏதோ ஒரு ரூபத்தில்‌ வழிபடுகிறவர்களைக்‌ குறித்து மட்டும்‌ 
பகவான்‌ சொன்னதல்லவென்றும்‌, இப்போது சொன்ன 
கோஷ்டியைப்‌ போல்‌, அத்வைதத்தைப்‌ பற்றி நினைக்காமல்‌ 
பக்திக்காகவேதான்‌ பக்தி பண்ணிக்‌ கொண்டிருந்தாலும்‌, அதன்‌ 
முதிர்ச்சியில்‌ அத்வைத ஞானம்‌ பிறக்குமானால்‌ “அது வேண்‌ 


டாம்‌' என்று தள்ளாதவர்களையும்‌ குறிப்பது என்றும்‌ கொள்ள 
லாம்‌. 


மொத்தத்தில்‌ விஷயம்‌ என்னவென்றால்‌, அத்வைதந்தான்‌ 
குறி என்றோ, அல்லது அத்வைதம்‌ வேண்டவே வேண்டாம்‌ 
என்பதாக த்வைதமே குறியாகவோ ஒரு ஜீவன்‌ எப்படி, நினைக்‌ 

திறானோ அதற்கேற்பத்தான்‌ அவர்களுக்கு அத்வைத அல்லது 
த்வைத ஸித்தியை ஈச்வரன்‌ அருளுகிறான்‌ 


“ஆசை அறுமின்‌! ஆசை அறுமின்‌! 
ஈசனோடாயினும்‌ ஆசை அறுமின்‌!” 


என்று திருமூலர்‌ சொன்னதும்‌, 


பற்றுக பற்றற்றான்‌ பற்றினை அப்பற்றைப்‌ 
பற்றுக பற்று விடற்கு 


என்று திருவள்ளுவர்‌ சொன்னதும்‌ ஒன்றுக்கொன்று வித்யாஸ 
மாயிருப்பதாகத்‌ தோன்றினாலும்‌, இப்போது நாம்‌ பார்த்துக்‌ 
கொண்டு வந்த இரண்டு விதமானவர்களில்‌ ஒவ்வொருத்தரை 
உத்தேசித்துச்‌ சொன்னதுதான்‌. இப்படிப்‌ புரிந்துகொண்டால்‌ 
இரண்டு உபதேசமும்‌ ஸரியானதுதான்‌ என்று தெரியும்‌! 


ஸத்ய தத்வம்‌ வாஸ்தவத்தில்‌ எப்படியிருக்குமோ 
அப்படியே நமக்குத்‌ தெரியட்டும்‌. நாம்‌ அதை ஸகுணமாக 
நினைத்து த்வைதமாகப்‌ பக்தி பண்ணினாலும்‌ அது நிர்குண 
மாக இருந்து அத்வைதமான ஞானத்தினால்தான்‌ அடையத்‌ 
தக்கதாக இருந்தால்‌ நாம்‌ அதை அப்படி அடையும்படியாகவே 
அது பண்ணுமானால்‌ பண்ணட்டும்‌' என்று நினைப்பவர்‌ 
களுக்கு அல்ல திருமூலரின்‌ உபதேசம்‌. ஸகுணமான ஈச்வர 
னிடம்தான்‌ பற்று வைப்பது என்பதாக (பக்தி எனும்‌) தங்க 
ளுடைய ஸாதனா மார்க்கத்திலேயே பிடிவாதமான பிடிமானம்‌ 
உள்ளவர்களைப்‌ பார்த்தே திருமூலர்‌ உபதேசம்‌ செய்திருக்‌ 
Apri. “இப்படிப்‌ பண்ணாதீர்கள்‌! ஈச்வரனிடமேயானாலும்‌ 
கூட ஸகுணமாகத்தான்‌ அவன்‌ நமக்கு வேண்டும்‌ என்ற 
ஆசையை வளர்த்துக்‌ கொண்டு விடாதீர்கள்‌. “அந்த ஈச்வரனுக்‌ 
கும்‌ இன்னொரு ஸ்வரூபம்‌, இந்த ஈச்வர ஸ்வரூபத்தை விடவும்‌ 
ஸத்யமான ஒரு ஸ்வரூபமிருக்குமானால்‌ அதன்‌ அனுபவம்‌ 
நமக்குக்‌ இடைக்கட்டும்‌' என்று திறந்த மனஸோடு இருங்கள்‌” 
என்பதைத்தான்‌ 'ஈசனோடாயினும்‌ ஆசை அறுமின்‌' என்று 
அவர்‌ சொல்லியிருக்கிறார்‌. ஆசைப்பட்ட லஷ்யத்தைத்தான்‌ 
ஈச்வரன்‌ கொடுப்பான்‌, அதற்கு மேலே கொடுக்க மாட்டானாத 
லால்‌, அவனாதிய ஸகுண ஸ்வரூபத்திலே ஆசை வைத்தால்‌ 

அதற்குமேல்‌ பெறமுடியாது என்ற அபிப்ராயத்தில்‌ சொல்கிற 
மாதிரி இருக்கிறது. 


எல்லாவிதமான ஆசையும்‌ போக வேண்டும்‌; (ஆசையெல்‌ 
லாம்‌ போவதென்றால்‌ மனஸ்‌ போனால்தானே முடியும்‌? - 
இப்படி) மனஸ்‌ அடிபட்டுப்‌ போய்‌ ஞானஸித்தி பெற வேண்டு 
மென்று லக்ஷ்யம்‌ வைத்துக்‌ கொண்டிருப்பவர்களைப்‌ பார்த்து 
ஆசார்யாள்‌ ஞானத்துக்கு ஸகுணோபாஸனையை உபாயமாக 
வைத்தார்‌. அவர்களை உத்தேசித்தேதான்‌, ஆசார்யாளைப்‌ 
போலத்‌ திருவள்ளுவரும்‌ ஈச்வரனிடம்‌ பற்று வைக்கச்‌ சொல்‌ 
கிறார்‌. இவர்‌ 'அட்வைஸ்‌' பண்ணுகிறவர்களுக்கு ஈச்வரனிடம்‌ 
பற்று இருந்தாலும்‌ அதுவே லக்ஷ்யம்‌ என்று வைத்துக்‌ கொண்டு 
விடவில்லை. எல்லாப்‌ பற்றும்‌ அற்றுப்போன ஸ்திதிதான்‌ 
அவர்களுடைய லக்ஷ்யம்‌. அதே மாதிரி அப்போது அந்த 
ஈச்வரனும்‌ இவர்களை த்வைதப்பற்றுடன்‌ நிறுத்தி விடுவ 
இல்லை. த்வைதப்‌ பற்றோடு நின்று போகிறவர்களிடம்‌ 
அவனும்‌ அப்படி த்வைதமான பற்றுள்ளவனாகத்தான்‌ தன்னை 
யும்‌ நிறுத்தக்கொள்கிறான்‌. எப்போதும்‌ அவர்களுடைய 
பக்தியை ஏற்பது, தாஸ்யத்தை ஏற்பது, கருணை செய்வது 
என்றால்‌ அவனும்‌ த்வைதப்‌ பற்றுறவுதானே அவர்களிடம்‌ 
வைத்திருப்பதாக அர்த்தம்‌? ஆனால்‌ இங்கே திருவள்ளுவரோ 
அவனைப்‌ “பற்றற்றான்‌ என்றே சொல்கிறார்‌. கடவுள்‌ என்றோ, 
பகவன்‌ என்றோ, ஆண்டவன்‌ என்றோ எந்த வார்த்தையாலும்‌ 
ஈச்வரனைச்‌ சொல்லாமல்‌ “பற்றற்றான்‌ என்றே இங்கே 
அத்விதீய வஸ்துவாகப்‌ பெயர்‌ கொடுத்திருக்றொர்‌. “நீ ஈச்வரன்‌ 
என்று பற்றிக்கொள்பவன்‌, வாஸ்தவத்தில்‌ பற்றற்ற அத்வைத 
ஸ்வரூபம்‌. அதனால்‌ நீ லக்ஷ்யமாகக்‌ கொண்டிருக்கிற பற்றற்ற 
அத்வைத ஸ்திதியில்‌ உன்னை அவன்‌ சேர்த்துவிடுவான்‌. பற்று 
அறுக்க விரும்பியும்‌ முடியாதவர்கள்‌ ஞானத்துக்காக நேரே 
ப்ரயாஸை பண்ண வேண்டியதில்லை. அவர்களுடைய லக்ஷ்ய 
மான பற்றற்ற பொருள்தான்‌ பற்றும்படியான ஈச்வரனாக ஆகி 
யிருப்பது. இப்படி 'ஆகியிருப்பதாக' இல்லாமல்‌ உள்ளபடி 
இருப்பதான நிலையில்‌ அந்த ஈச்வரன்‌ “பற்றற்றான்‌ என்பதை 
மறந்து போகாமல்‌ அவனைப்‌ பக்தியில்‌ பற்றிக்‌ கொண்டால்‌ 
அவனே பற்றுவிட்ட ஞானத்துக்குத்‌ தூக்கி விடுவான்‌ என்று 
இத்தனை அபிப்ராயத்தையும்‌ உள்ளே அடக்கித்தான்‌ ரத்னச்‌ 
சுருக்கமாக இரண்டு வரி பண்ணிவிட்டார்‌. 

ஆசையிலேதான்‌ ஆரம்பித்தோம்‌. அனர்த்தப்‌ பரம்பரை 
அதிலிருந்துதான்‌ என்று ஆரம்பித்து எத்தனையெத்தனையோ 
தினுஸாக ஆசைகளைப்‌ பற்றிப்‌ பார்த்தோம்‌. ஆசையின்‌ அந்த 
அஸுர பரம்பரைகளை தேவ சக்திகள்‌ என்று சொல்லக்கூடிய 
உயர்ந்த நல்ல குணங்களால்‌ ஜயித்து அடக்க வேண்டுமென்று 
பார்த்தோம்‌. கடைசியில்‌ பார்த்தால்‌ அந்த நல்ல குணங்களான 
தேவ கணங்களும்கூடக்‌ கெடுதல்‌ பண்ணிவிட முடியும்‌. எல்லா 
வற்றுக்கும்‌ மேலே இருக்கிற ஈச்வரனிடம்கூட ஆசை என்று 
வைத்துவிட்டால்‌ ஸத்ய ஸாக்ஷாத்காரம்‌ கஷ்டம்தான்‌ என்கிற 
அளவுக்குத்‌ தெரிகிறது. நம்முடைய குறி ஆதார ஸத்யந்தான்‌ 
என்று தீர்மானமாக வைத்துக்‌ கொள்ளாவிட்டால்‌ நம்முடைய 
மற்ற குறிகளை நாம்‌ அடையப்‌ பண்ணியே ஈச்வரன்‌ மாயம்‌ 
செய்துவிடுகறொன்‌ என்று நினைக்கும்படியாக இருக்கிறது. 
இப்படிப்‌ பலகாலம்‌ பண்ணினாலும்‌, அப்புறம்‌ 'ஐயோ, 
பாவம்‌' என்று அவனே உண்மையான, குறிதப்பாத ஞான 
தாஹத்தைக்‌ கொடுத்து, அப்புறம்‌ அதைப்‌ பூர்த்தி செய்வா 
னென்று வைத்துக்‌ கொள்ளலாம்‌. 


என்றாலும்‌ அவன்‌ என்றைக்கோ அப்படிச்‌ செய்கிறபடிச்‌ 
செய்யட்டுமென்று இருந்துவிடாமல்‌ நாமும்‌ இடைநிலை ஸாத 
னைகளில்‌ அல்லது ஸாதனைகளின்‌ இடைநிலையில்‌ பெற்ற 
அனுபவங்கள்‌. சக்திகள்‌ முதலியவற்றிலேயே ஆசை மோஹம்‌ 
கொள்ளாமல்‌, ஆசைக்கே இடம்‌ தராததான அத்வைத 
லக்ஷ்யத்தை அப்போதப்போதும்‌ நினைத்து உறுதிப்படுத்திக்‌ 
கொள்வதுதான்‌ ச்லாக்யம்‌. அதுதான்‌ விவேகம்‌. 


முடிவான லஷ்யத்திலிருந்து 'டிஸ்ட்ராக்ட்‌' ஆகும்‌ (சித்தம்‌ 
விலகும்‌) கெடுதலுக்கு, கஷ்டத்துக்கு ஆளாகாமல்‌ எப்படித்‌ 
தப்புவது என்று கேட்டால்‌, இதற்காகத்தான்‌ ஆரம்பத்தி 
லிருந்தே கொஞ்சம்‌ கொஞ்சம்‌ நாழியாவது தினமும்‌ அத்வை 
தத்தைப்‌ பற்றிய நினைப்பை உண்டாக்கிக்‌ கொள்ள வேண்டு 
மென்பது. அந்தக்‌ கொஞ்சம்‌ நாழி, பத்து நிமிஷிமோ, அஞ்சு 
நிமிஷிமோ, அனுபவபூர்வமாக வராவிட்டாலுங்கூட, வலுக்‌ 
கட்டாயமாக இப்படி நினைக்கணும்‌: “எத்தனை நல்ல கார்ய 
மானாலும்‌, உத்தமமான ஸமூஹ ஸேவையானாலும்‌, 

பகவானே ப்ரத்யக்ஷமாகிக்‌ கருணையைக்‌ கொட்டுகிறானென்‌ 
றாலுங்கூட, இதெல்லாமும்‌ ஆத்மா இல்லை; ஆத்மானுபவம்‌ 
இல்லை; சாச்வதமான ஸத்யமில்லை; நிரந்தரமான ஸெளக்யம்‌ 
இல்லை. இதெல்லாமும்‌ மாயைதான்‌. இவற்றில்‌ எதிலே நாம்‌ 
ஊறிப்போய்‌ விட்டாலும்‌ ஸத்யத்தை சாச்வதமாக அனுபவித்‌ 
துக்‌ கொண்டு ஆனந்தமாயிருப்பதென்பதில்லை. இது எதுவுமே 
தொடாத அகண்ட சாந்தமாக ஆகாசம்‌ மாதிரி உள்ள ஆத்மா 
தான்‌ நாம்‌' என்று நினைக்க வேண்டும்‌. அஞ்சு நிமிஷ்மோ, 
பத்து நிமிஷ்மோ - அவ்வளவு முடியாவிட்டால்கூட ஒரு 
நிமிஷம்‌, அரை நிமிஷமாவது, “நாம்‌ எதுவும்‌ என்னவும்‌ 
பண்ணாத வஸ்து; நம்மை எதுவும்‌ என்னவும்‌ பண்ண 
முடியாது என்று ராஜாவாக உட்கார்ந்திருக்க வேண்டும்‌. 


“நாம்‌ எதுவும்‌ பண்ணாத வஸ்து” என்று நினைக்கிறபோதே 
மனஸிலே ஒரு மூலை எதையாவது நினைக்கப்‌ பண்ணிக்‌ 
கொண்டுதான்‌ இருக்கும்‌. 'நம்மை எதுவும்‌ என்னவும்‌ பண்ண 
முடியாது' என்கிறபோதே ஒரு கொசு கடித்தால்கூட அதைத்‌ 
“தாங்கிக்கொள்ள முடியாமல்தான்‌ இருக்கும்‌. ஆனால்‌ இப்படி 
நாமும்‌ எதையாவது பண்ணிக்‌ கொண்டு, நம்மை வெளி 
வஸ்துக்களும்‌ எதுவாவது. பண்ணிப்‌ பாதித்துக்‌ கொண்டும்‌ 
இருந்தால்கூட, “பண்ணுகிற, (பாதிப்புப்‌) பண்ணப்படுகிற 
நாம்‌” என்பது “நிஜ நாம்‌” இல்லவேயில்லை, இது மாயைதான்‌ 
என்று திரும்பத்‌ திரும்பச்‌ சில நிமிஷங்கள்‌ மனஸிலே நன்றாக 
ஏற்றிக்கொள்ள வேண்டும்‌. 'மனஸினாலே ஆத்மாவைப்‌ பற்றி 
நினைப்பது” என்கிற இந்த நிலையிலே மனஸ்‌ இருக்கத்தான்‌ 
செய்கிறது, நினைக்கத்தான்‌ செய்கிறது; ஆத்மாவாக இல்லா 
மல்‌ 'ஆத்மாவைப்‌ பற்றி' என்பதாக த்வைதமாகத்தான்‌ வேலை 
செய்கிறது. ஆனால்கூட இப்படி ஓர்‌ ஆரம்பம்‌ : பண்ணினால்‌ 
தான்‌ இஞ்ச்‌ இஞ்ச்‌ - ஆகவாவது அத்வைதத்துக்குப்‌ போக 
முடியும்‌. ரொம்பவும்‌ த்வைதத்தில்‌ ஆழ்த்துறெவை, அத்வைதத்‌ 
துக்கு அழைத்துக்‌ கொண்டு போகிறவை என்று த்வைதத்‌ 
திலேயே இரண்டு வகையானவை இருப்பதில்‌ ஆத்ம சிந்தனை 
என்பது இரண்டாவது வகையாகும்‌. சிந்தனை இல்லாமல்‌ 
போனால்தான்‌ ஆத்மா. ஆகையால்‌ ஆத்மசந்தனை என்பது 
த்வைதம்தான்‌; மனஸினாலே கட்டினதுதான்‌ என்பதிலே 
ஸந்தேஹமில்லை, ஆனாலும்‌ இது ஆத்மாவுக்குக்‌ கொண்டு 

போய்ச்‌ சேர்க்க உதவுமென்பதைப்‌ பற்றிக்‌ கொஞ்சமும்‌ 
ஸந்தேஹமில்லை. 


கட்டவிழ்க்கும்‌ 


கஷ்டங்கள்‌ 


இப்படி அஞ்சு பத்து நிமிஷம்‌ இருந்துவிட்டு அப்புறம்‌ 
ஓவ்வொரு பிடுங்கலாக நாம்‌ மாட்டிக்‌ கொள்றெபோது அதற்‌ 
காக வருத்தப்பட வேண்டாம்‌. மாயையினால்‌ எக்கச்சக்கமாக 
ஏற்கெனவே போட்டுக்கொண்ட முடிச்செல்லாம்‌ அவிழ்க்கப்‌ 
படும்‌ வரையில்‌ பிடுங்கல்‌ இருக்கத்தான்‌. செய்யும்‌ என்று 
ஸமாதானம்‌ பண்ணிக்கொண்டு அத்தனை முடிச்சையும்‌ 
ஒவ்வொன்றாக அவிழ்ப்பதற்காக எத்தனை தார்மிகமான 
கர்மா செய்யணுமோ, எவ்வளவு பூஜை புரஸ்காரம்‌, ஜபம்‌, 
க்ஷேத்ராடனம்‌ செய்யணுமோ அவ்வளவும்‌ செய்துகொண்டே 
போவோம்‌. இதிலேயே எத்தனையோ இடைஞ்சல்‌, கஷ்டம்‌ 
வரத்தான்‌ வரும்‌. சொன்னேனே, வைகுண்ட ஏகாதசி, ஆர்த்ரா 
தர்சனம்‌ என்று ஸ்ரீரங்கம்‌, சிதம்பரத்துக்குப்‌ போனால்கூட 
குளிரில்‌ விறைத்து, கூட்டத்தில்‌ மொத்துப்பட்டு அவஸ்தைப்‌ 
படத்தான்‌ வேண்டியிருக்கிறது என்று! மலை ஏறுவது, அங்க 
ப்ரதக்ஷிணம்‌, இப்ப்டி எத்தனையோ ச்ரமம்‌ இருக்கத்தான்‌ 
இருக்கும்‌. பொதுப்பணி என்றாலும்‌ ஒரு வெள்ளக்‌ காட்டிலே, 
சேற்றிலே, சதுப்பிலே போய்‌ ஆஹாரம்‌ - தண்ணி வேளைக்குக்‌ 
இடைக்காமல்‌ எத்தனையோ அவஸ்தைப்பட வேண்டித்தான்‌ 
இருக்கும்‌. ஆனால்‌ இவற்றைப்‌ பண்ணாமல்‌, “வெறுமே ஆத்மா 
வாய்‌ உட்கார்ந்துருக்கிறேன்‌' என்று அஞ்சு, பத்து நிமிஷத்துக்கு 
மேல்‌ “ட்ரை” பண்ணினால்‌, ஒன்றும்‌ முடியாமல்‌ ஒரே கன்னா 
பின்னாவில்‌ மனஸ்‌ பிய்த்துக்கொண்டு போகிறதே! 'ச்ரமப்‌ 
படாமல்‌ உடம்பை வைத்துக்‌ கொள்கிறேன்‌' என்று சும்மா 
இருக்கப்‌ பார்த்தால்‌, சும்மா எங்கே இருக்க முடிகிறது? சரீரம்‌ 
கெட்ட கெட்ட அனுபோகங்களைக்‌ கேட்றெது. ஆகக்‌ கர்மா, 
பக்தி பண்ணாவிட்டால்‌ முடிச்சுக்கள்‌ முன்னிலும்‌ பலமாகிக்‌ 

“கொண்டே CunAerpor. அதனாலே, கர்மாவிலும்‌, பக்தியிலும்‌ 
எத்தனை கஷ்டம்‌, இடைஞ்சல்கள்‌ இருந்தாலும்‌ பட்டுத்தான்‌ 


ஆகவேண்டுமென்று நினைத்து நிறையக்‌ கர்மானுஷ்டானம்‌ 


செய்யவும்‌, ஈச்வர பக்தி செய்யவும்தான்‌ வேண்டும்‌. 


இவற்றுக்காகக்‌ கஷ்டப்பட்டாலும்‌ இவை முடிவிலே 
கஷ்டத்தைத்‌ தீர்க்கும்‌ கஷ்டங்களாக இருக்கின்றன. இவை 
கர்மாக்‌ கட்டை அவிழ்ப்பதற்காகப்‌ படவேண்டியவை. 
வ்யாதிக்‌ கஷ்டத்தைத்‌ தீர்த்துக்‌ கொள்வதற்காகவே ஊசி 
போட்டுக்‌ கொள்வது, ஆபரேஷன்‌ செய்துகொள்வது முதலான 
கஷ்டங்களைப்‌ பட வேண்டியிருக்கிற மாதிரிதான்‌ இது. 
“இதைப்‌ படமாட்டேன்‌” என்றால்‌ அப்போது சும்மா அத்வைத 
மாகவும்‌ இருக்க முடியாமல்‌, இதற்கும்‌ வராமலிருப்பதால்‌ 
வேறே காரியம்‌, ஈச்வர பக்திக்குப்‌ பதில்‌ வேறே வஸ்துக்‌ 
களிடம்‌ பற்று வைப்பது என்றுதான்‌ போய்‌ அதில்‌ இதைவிட 
ஜாஸ்திக்‌ கஷ்டங்களை வரவழைத்துக்‌ கொண்டு, கர்மா 
மூட்டையை மேலும்‌ பெரிசாக்கிக்‌ கொள்வதாகவே ஆகும்‌. 


ஆகவே, “அத்வைதமாயிருப்பதைத்‌ தவிர நமக்கு 
வேறென்ன கடமை வெச்சிருக்கு?” என்ற எண்ணத்தை அடி 
யிலே ஒரே ஸ்வரமாக ச்ருதி சேர்த்து வைத்துக்‌ கொண்டாலும்‌, 
மேலே பல ஸ்வரங்களில்‌ பாடுகிறாற்போல, அபஸ்வரம்‌ 
தட்டாமல்‌ கவனமாகப்‌ பாடுகிறாற்போல, பலவிதமான 
கடமைகளையும்‌ கவனமாக, ஸின்ஸியராக, பெர்‌ஃபெக்ட்‌- 
ஆகப்‌ பண்ணிக்கொண்டேதான்‌ போக வேண்டும்‌. இல்லாவிட்‌ 
டால்‌ ச்ருதியோடேயே சேராத அபஸ்வரக்‌ களஞ்சியமாக 
வேறே எதுவோ செய்வதாகத்தான்‌ இருக்குமே தவிர, சாந்த 
மாக மெளனமாக ஆகிவிடாது. சப்த ப்ரஹ்மம்‌, நாத ப்ரஹ்மம்‌ 
என்று அனுஸந்தானம்‌ பண்ணிக்‌ கொண்டு போனால்‌ அதுவே 
மெளனத்தில்‌ இழைத்து விடுகிறாற்போல, சாஸ்த்ரீய கார்யங்‌ 
கள்‌: கார்யமில்லாத நிலையிலே முடிவில்‌ இழைத்து விடும்‌; 
ஸகுணோபாஸனை நிர்குணத்தில்‌ இழைத்துவிடும்‌. 


என்ன கார்யம்‌, கடமை பண்ணினாலும்‌ பாரத்தை அவன்‌ 

தலையில்‌ போட்டுவிட வேண்டும்‌. பட்டுக்கொள்ளாமல்‌, 

ஆனாலும்‌, பெர்‌ஃபெக்டாகப்‌ பண்ண வேண்டும்‌. இதுதான்‌ 

நிஷ்காம்ய கர்மா. அவன்‌ தலையில்‌ போடுவது என்பதுதான்‌ ' 

பக்தி. அப்புறம்‌ அவனுடைய தலையிலே போட எந்தப்‌ 
பாரமும்‌ இல்லாமல்‌ ஜீவனுடைய கர்மச்‌ சுமை முழுவதும்‌ 
தீர்ந்து போய்விடும்‌. “தான்‌ எதுவும்‌ பண்ணாதவன்‌, தன்னை 
எதுவும்‌ என்னவும்‌ பண்ண முடியாது என்ற நிலைக்கு ஜீவன்‌ 
வாஸ்தவமாகவே போய்விடுவான்‌. 


அப்புறம்‌ இவனுக்குப்‌ பாரம்‌ தெரியாமலே ஈச்வரன்‌ இவன்‌ 
மூலமாக லோகக்ஷமத்துக்காக அனேகக்‌ கார்யங்களைச்‌ செய்‌ 
தாலும்‌ செய்விக்கலாம்‌. ஜனகர்‌ ராஜ்ய 'பாரம்‌' வஹித்ததுகூட 
இப்படித்தான்‌. ஆனால்‌ அவருக்கு அது பாரமாகவோ, தாம்‌ 
அதை வஹிப்பதாகவோ எண்ணம்‌ இருந்தே இருக்காது. 
“தூக்கத்தில்‌ பால்‌ குடிக்கிற குழந்தை' என்று சொன்னாற்‌ 
போலக்‌ கார்யம்‌ செய்வதாகத்‌ தெரியாமலே செய்கிற உத்தம 
நிலை அது. இப்போது நமக்குக்‌ கொஞ்சமும்‌ எட்டாத நிலை. 
“தூங்காமல்‌ தூங்கிச்‌ சுகம்‌ பெறுவதெக்காலம்‌?” என்று பத்ர 
திரியாரைப்‌ போன்ற பரம வைராக்யசாலிகளே குறிப்பிடுவ 
தான, கர்த்தா உணர்ச்சியில்லாமலே கார்யம்‌ செய்வதான, 
அந்த நிலை நமக்கு ரொம்பவும்‌ தள்ளி எக்காலத்திலோ ஏற்பட்‌ 
டால்தான்‌ உண்டு. 


எல்லா ஞானிகளுமே இப்படி லோக க்ஷேம கார்யம்‌ 
பண்ணும்படி ஈச்வரன்‌ வைத்திருக்கிறானென்று இல்லை. 
லோகத்தின்‌ கண்ணுக்கே தெரியாமல்‌ எங்கேயோ மலையிலே 
குஹையிலே தன்னை மறந்து கண்மூடி நிர்விகல்ப ஸமாதியில்‌ 
இருந்து கொண்டிருப்பவர்களாகவும்‌ ஞானிகள்‌ இருக்கலாம்‌. 
இன்னம்‌ சில ஞானிகள்‌ லோகத்துக்கு ஞானோபதேசகர்களாக 
இருக்கும்படி இருக்கலாம்‌. சில ஞானிகள்‌ லோக ஜனங்களைப்‌ 
போலத்‌ தர்மாசரணைகள்‌ பண்ணிக்கொண்டு உத்தமமான 
குணங்களைக்‌ காட்டுபவர்களாக நடைமுறை உலக ஜனங்களுக்‌ 
குங்கூட ஐடியலாகவும்‌ கார்யம்‌ பண்ணலாம்‌! அது கார்யம்‌ 
தான்‌, நடைமுறை... உலகத்தைச்‌ சேர்ந்ததுதான்‌ என்றாலும்‌ 
இந்தக்‌ கார்யத்திலிருந்தும்‌ உலகத்திலிருந்தும்‌ விடுவித்து நிஷ்கர்‌ 
மத்தில்‌ நிஷ்ப்ரபஞ்சத்தில்‌ சேர்க்க உதவுவதாகும்‌ என்பதால்‌ 
தான்‌ இந்த ஞானிகளுக்கு ஈச்வரன்‌ இப்படி ஒரு வேஷம்‌ 
தருவது. அவர்களைப்‌ பார்த்து அப்படியே கர்மா, பக்திகளை 
ஆரம்பிப்பதுதான்‌ நமக்கு வழி. 

நாம்‌ செய்ய வேண்டியதான இந்தக்‌ கர்மானுஷ்டான, 
உபாஸனைகளிலேயே அதீதப்‌ பிடிப்பு, அதாவது ஆசைப்பற்று 
ஏற்படுவதற்கு விடக்கூடாது. ஆசை வந்துவிட்டாலே அப்புறம்‌ 
அனர்த்தப்‌ பரம்பரைதான்‌ என்பதால்தான்‌ ஆரம்பத்தி 
லிருந்தே, 'இது அத்தனையும்கூட தவிர்க்க முடியாத மாயை 
தானே தவிர அஸல்‌ ஸத்யமில்லை; இவையும்‌ இல்லாத 
ஆத்மாவே நம்‌ லக்ஷ்யம்‌; அதை நேரே பிடிக்க முடியவில்லை 
என்பதால்தான்‌ இவற்றைக்‌ கொண்டு பிடிக்கிற இடத்துக்குப்‌ 
போக முயற்சி பண்ண வேண்டியதாயிருக்கிறது" என்ற 
அத்வைதமான ஸ்மரணையைத்‌ துளியாவது வைத்துக்கொள்ள 
வேண்டுமென்பது. 


ஆத்ம தர்சனம்‌ இடைக்கணுமானால்‌, அழுக்கடைந்ததும்‌, 
ஆடிக்கொண்டேயிருப்பதுமான நம்முடைய சித்தம்‌ சுத்தமாக 
வும்‌, நிலையாய்‌ நிற்பதாகவும்‌. ஆகவேண்டும்‌. அழுக்கு ஜலத்‌ 
திலே, அலைகள்‌ ஆடிக்கொண்டேயிருந்தால்‌ அடியிலே இருப்‌ 
பது தெரியாதல்லவா? அப்படித்தான்‌ (இதுவும்‌). சித்த 
அழுக்குப்‌ போகக்‌ கர்மா; அதன்‌ ஆட்டம்‌ நிற்க பக்தி! 


கர்மாவில்‌ நிறைய ஆரம்பிக்கும்போதே பக்தியையும்‌ 
கூட்வே வருத்தி பண்ணிக்கொண்டு போக வேண்டும்‌. ஸகல 
கர்மத்துக்கும்‌ பலதாதாவான ஈச்வரனை நினைத்து அவன்‌ 
பாதத்திலே கர்ம பலனை அர்ப்பணிப்பதாயிருந்தால்‌ ஓழிய, 
நிஷ்காம்யம்‌ என்று செய்யும்‌ கர்மா எல்லாம்‌ வறட்டு வறட்டு 
என்றே இருக்கும்‌. அதனால்‌ கொஞ்ச காலத்தில்‌ அலுத்துவிடும்‌. 
அவனிடம்‌ பத்தி ப்ரேமைகளைக்‌ கலந்து கொண்டாலே, 
வறட்டு மாவில்‌ நெய்யைப்‌ போட்டுப்‌ பிசைந்தால்‌ அதை 
நன்றாக நீட்டி நீட்டி 'இட்டுக்கொண்டே' போகிறது போல்‌ 
கர்மாவை நன்றாக மணக்க மணக்க, நைஸ்‌ பண்ணித்‌ 
தொடர்ந்து செய்துகொண்டு போக முடியும்‌. ஈச்வர பக்தியும்‌ 
த்வைதமாய்‌ நின்றுவிட்டால்‌ போதும்‌ என்ற ஸாதனா-அஹங்‌ 
காரம்‌, ஸாதனா-அபிமானம்‌ ஏற்படாமல்‌ பார்த்துக்‌ கொள்ள 
வேண்டும்‌. இதெல்லாவற்றுக்கும்‌ ஸத்தியத்தலேயே லக்ஷ்ய 
மிருக்க வேண்டும்‌. அதற்கு ஆத்ம சிந்தனை தொடக்க காலத்தி 
லிருந்தே கொஞ்சம்‌ இருந்தால்தான்‌ முடியும்‌! 

முதவிலிருந்தே 
மூன்று மார்க்கமும்‌ 


இப்படி முதலிலிருந்தே கர்மா, பக்தி, ஞானம்‌ மூன்றும்‌ 
கலந்து வரணும்‌ - வெவ்வேறு 'ப்ரபோர்ஷ'னில்‌ தானென்‌ 
றாலும்‌ ஒன்றுமட்டும்‌ என்றில்லாமல்‌ மூன்றும்‌ சேர்ந்து வரணும்‌ 
- என்பதை சதையில்‌ பகவான்‌ ஸ்பஷ்டமாக்கிக்‌ கொடுத்திருக்‌ 
Apri. அதனால்தான்‌ இந்த மூன்று யோகங்களையும்‌ சொன்‌ 
னார்‌. 


“யுத்யஸ்வ!' - ‘ab! போடுடா சண்டை!' என்று 
அர்ஜுனனை நன்றாகக்‌, கார்யத்தில்‌ உசுப்பிக்‌ கிளப்பினார்‌. 
“நான்‌ ஞானியாகப்‌ போகிறேனே! யுத்தம்‌ எதற்கு?” என்ற 
வனை, “அதெல்லாம்‌ கூடாது. யுத்யஸ்வ-விகத ஜ்வர: என்‌ 
றார்‌. 


“விகத ஜ்வர' என்றால்‌ என்ன? ஜ்வரமில்லாதவனாக 
என்று அர்த்தம்‌. “அர்ஜுனனுக்கு ஜ்வரமா அடிச்சுது? என்‌ 
றால்‌, ஆமாம்‌, தன்‌ மனுஷ்யாளைக்‌ கொல்வதா என்ற 
பாசஜ்வரம்‌ அடித்தது. மனஸ்‌ அவனுக்குக்‌ கொதியாகக்‌ 
கொதித்தது. அது ஜ்வரம்தான்‌! இந்தப்‌ பந்துத்வ ஆசையினால்‌, 
தர்மத்துக்காகப்‌ பண்ண வேண்டிய யுத்தத்தைப்‌ EE cele! 
படாது என்று நினைத்தான்‌. இப்படி. ஆசாபாசம்‌ மனஸில்‌ 
இருக்கும்போதே, தர்மத்துக்கும்‌ மேற்பட்ட ஞானத்திலே 
தனக்கு ரொம்ப ஈடுபாடு ஏற்பட்டு விட்டாற்போல, ராஜ்யாதி 3 
காரத்தில்‌ என்ன இருக்கு? , நான்‌ ஸன்னியாசியாகிப்‌ பிச்சை 
வாங்கிச்‌ சாப்பிட்றேன்‌' என்று வேதாந்தமெல்லாம்‌ சொன்‌ 
னான்‌. 


பாச ஆசையில்‌ சிக்கியிருந்த இவனை ஸரி செய்ய 
வேண்டியதே பகவானின்‌ கார்யமாயிருந்தது. ஆனபடியால்‌ 

இவனுக்கு ஆரம்ப உபாயமான கர்ம மார்க்கத்தையே சொல்ல 
வேண்டியிருந்தது. அதனால்தான்‌ அர்ஜுனன்‌ என்றெ அந்தத்‌ 
தனி மனுஷ்யனுக்கான வழி நிஷ்காம்ய கர்மா என்பதால்‌ 
அதையே ரொம்பவும்‌ சிலாகித்து, விஸ்தாரம்‌ பண்ணி ஸ்வாமி 
உபதேசம்‌ செய்தார்‌. கீதை குறிப்பாக அர்ஜுனனை முன்னே 
வைத்துச்‌ செய்த உபதேசமானதால்‌ அவனுக்கானதை, அவன்‌ 
மாதிரியானவர்களுக்கானதை அழுத்தம்‌ கொடுத்துச்‌ சொன்‌ 
னார்‌. இதைத்‌ தப்பாகப்‌ புரிந்துகொண்டுதான்‌, அதாவது 
இதுதான்‌ அத்தனை பேருக்குமே பகவான்‌ சொன்ன முக்ய 
மான வழி என்று தப்பர்த்தம்‌ செய்துகொண்டுதான்‌ இப்போது 
பெருந்தலைகளாக இருப்பவர்களிலிருந்து ஆரம்பித்துப்‌ பல 
பேர்கள்‌, “கதையின்‌ தாத்பர்யம்‌ கர்மயோகம்தான்‌, ஞான 
யோகம்‌ இல்லை' என்கிறார்கள்‌! 

ரஜோகுண ப்ரதானனான மஹாவீரன்‌ அர்ஜுனனை 
மெஜாரிட்டியினரான ஸாதாரண ஜனங்களின்‌ ரெப்ரஸென்‌ 
டேடிவ்‌' - ஆக வைத்தே பகவான்‌ கர்மாவை உபதேசித்தார்‌; 
பெரிய ஸாதகனாக வைத்தல்ல. கர்மா பண்ணுவது, ஆனாலும்‌ - 
மனஸின்‌ கொதிப்பு முதலான ஸொந்த உணர்ச்சி க்ருத்ரிமங்கள்‌ 
இல்லாமல்‌ பண்ணுவதுதான்‌ அவனுக்கான வழி என்பதாக 
உபதேசித்தார்‌. 


ஆனால்‌ வெறும்‌ வறட்டுக்‌ கர்மாவாயில்லாமல்‌ பக்தி சேர்ந்‌ 
தால்தான்‌ கர்மயோகத்தைச்‌ செவ்வனே செய்து பூர்த்தி பண்ண 
முடியுமென்பதால்‌, 'சண்டை போடு' என்று முதலில்‌ சொன்ன 
தற்கு அப்புறம்‌ ஒரு qualifying clause சேர்த்து, 


“மாம்‌ அனுஸ்மர yu gk 


என்றார்‌. 'வெறுமனே சண்டை போடாதே! என்னை நினைச்‌ 
சுக்கோ - மாம்‌ அனுஸ்மர! வெளி ஸ்மரணை யுத்தத்தில்‌ இருந்‌ 
தாலும்‌, அதற்குத்‌ துணையாக உள்ளே இருக்கிற அனுஸ்‌ 
மரணை என்னிடம்‌ இருக்கட்டும்‌. அப்படி, பக்தியைத்‌ துணை 
சேர்த்துண்டு சண்டை போடு! அதாவது தேவாஸுர யுத்தத்‌ 
திலே அஸுர சக்திகளை எதிர்த்து ஸத்கர்ம, ஸத்குணங்களின்‌ 
படையைக்‌ கொண்டு ஸத்பக்தியின்‌ துணையில்‌ சண்டை: 
போடு' என்று சொல்லியிருக்கிறார்‌. 


* இதை 8,7. 

கர்ம யோகத்துக்கே அதிகாரியாயுள்ள அர்ஜுனன்‌ (அதா 
வது அவனால்‌ ரெப்ரஸென்ட்‌ பண்ணப்படும்‌ பொதுவான 
ஸமூஹம்‌) அதிக பக்ஷமாக முயற்சி பண்ணக்‌ கூடியது பக்தி 
யிலே சரணாகதி செய்வதுதானே ஓழிய, ஞானத்திலே ப்ரஹ்ம 
நிர்வாணம்‌ அடைவதல்ல. அதனால்தான்‌ முடிக்கும்போது 
பகவான்‌ 'தர்மத்தையெல்லாம்‌ விட்டு என்னிடம்‌ சரணாகதி 
செய்‌' என்றது. 'கர்ம மார்க்கமான ஸ்வதர்மத்தில்‌ விசேஷமாக 
தூண்டுவிக்கப்படுகின்ற அவன்‌ அதையே 20௮-ஆக நினைக்கும்‌ 
படியாக முடிக்கப்படாது. அதற்காக 'ப்ரஹ்மமாக, ஆத்மா 
வாக QG என்று முடித்தாலும்‌ அவனுக்கு எட்டாது. 
அதனாலே, “இந்த ஸ்வதர்மத்தோடு எல்லாம்‌ முடிந்து விட 
வில்லை. அப்புறம்‌ நீ இதைப்‌ பற்றிய எண்ணத்தையும்‌ விட 
வேண்டும்‌. இதையே ஆசைப்‌ பிடிப்போடு பிடித்துக்‌ கொண்டு 
நின்றுவிடப்‌ படாது. தர்மாதர்மங்கள்‌ அடிபட்டுப்போன 
ஞானத்தில்‌ நீயாகப்‌ போய்‌ நிற்க இப்போது பக்வப்பட 
வில்லை. நீ என்ன, யாருமே தாங்களாக அதை ஸாதித்துக்‌ 
கொள்ள முடியாது. நான்தான்‌ அதை ஸாதித்துத்‌ தர வேண்‌ 
டியவன்‌. முதலிலிருந்தே ஞான மார்க்கத்தை லஷ்யமாகக்‌ 
கொண்டவனுக்கு என்னைக்‌ காட்டிக்‌ கொள்ளாமலேகூட நான்‌ 
இப்படி ஸாதித்துத்‌ தருவதுண்டு. ஆனால்‌ உன்‌ விஷயம்‌ வேறு. 
அதனால்‌ உனக்குச்‌ சொல்கிறேன்‌: தர்மாதர்மங்களை நினைக்‌ 
காமல்‌ நானே கதி என்று என்‌ காலில்‌ விழுந்து விட்டால்‌ 
போதும்‌ என்று வைத்துக்கொள்‌. இப்போதைக்கு அதுதான்‌ 
லக்ஷ்யம்‌ என்று வைத்துக்கொள்‌. அப்புறம்‌ எதுதான்‌ இறுதி 
யான, சாச்வதமான லக்ஷ்பமோ அதை நான்‌ கவனித்துக்‌ 
கொள்கிறேன்‌' - என்று இத்தனை அபிப்ராயங்களை அடக்கிச்‌ 
சரணாகதியைச்‌ சொல்லிக்‌ கீதையை முடித்து விட்டார்‌. 


இதையும்‌ ரொம்பப்‌ பேர்‌ ஸரியாய்‌ புரிந்துகொள்ள 
வில்லை. அர்ஜுனனின்‌ “நேச்சரை' உத்தேசித்து அவனுக்கு 
உடனடி ஸாதனா மார்க்கமாகக்‌ கர்மாவைச்‌ சொன்னதால்‌ 
அதுதான்‌ உத்தம ஸாதகர்கள்‌ உள்பட எல்லாருக்குமே 
முடிவான வழி என்று தப்பர்த்தம்‌ செய்து கொண்டது 
போலவே, சரணாகதியைச்‌ சொல்லிக்‌ கதையை முடிப்பதால்‌ 
பக்திதான்‌ அதற்குப்‌ பரம்‌ தாத்பர்யமே தவிர ஞானமில்லை 
என்று இவர்கள்‌ சொல்கிறார்கள்‌. அர்ஜுனன்‌, ஸவதர்மத்தைத்‌ 
தானே பகவான்‌ இவ்வளவு விசேஷித்துச்‌ சொல்கிறார்‌? 

அதனால்‌ அதுவே போதுமாக்கும்‌, அதோடேயே ஸாதனை 
பூர்த்தி அடைந்து விடுகிறதாக்கும்‌' என்று நினைத்துவிடப்‌ 
படாதே என்று பகவான்‌ பார்த்தார்‌. அத்வைத ஞானத்தைச்‌ 
சொல்லி முடித்தாலும்‌ அவனுக்கு அது எங்கேயோ எட்டா 
நிலையாயிருக்குமே என்றுதான்‌, அதற்கு முந்தைய படியான 
சரணாகதியைச்‌ சொல்லி முடித்தாரென்று புரிந்து கொள்வதே 
சதையின்‌ கருத்தை ஸரியாகப்‌ புரிந்து கொள்வதாகும்‌! 


“ஆனாலும்‌ ஸத்ய ஸத்யமான தத்வத்தை அர்ஜுனனுக்குச்‌ 
சொல்லாமலே விடப்படாது. ஸாதனையில்‌ எந்த லெவலில்‌ 
இருப்பவர்களானாலும்‌ ஸரி, அவர்கள்‌ ஆத்மா என்ற ஒன்றைப்‌ 
பற்றி எதுவுமே தெரியாதவர்களாக இருக்க விடப்படாது. 
“நாம்‌ செய்கிற எல்லா ஸாதனையும்‌ அடிபட்டுப்‌ போகிற ஓர்‌ 
உத்தம நிலை உண்டு. அங்கே ஸாதனை, ஸாதிக்க வேண்டியது 
என்பவையே இல்லாமல்‌ ஸாத்ய வஸ்துவாக, ஸத்யப்‌ பொரு 
ளாக, “ஸத்‌'தாக இருந்து கொண்டு மட்டும்‌ இருப்போம்‌. 
*யுத்யஸ்வ'-வுக்கு இடமேயில்லாத அங்கே சேர்ந்தால்தான்‌ 
“சாந்தி' என்பதை எல்லோரும்‌ கொஞ்சமாவது தெரிந்து 
கொண்டு, கொஞ்ச நேரமாவது அப்படிச்‌ சாந்தமாக, சும்மா 
இருக்க வேண்டும்‌. பாவனையாகவாவது அப்படியிருக்க 
முயற்சி பண்ண வேண்டும்‌' என்றெல்லாமும்‌ பகவான்‌ நினைத்‌ 
ததால்தான்‌ ஞானத்தையும்‌ நிறையச்‌ சொல்லி, ப்ரஹ்ம 
நிர்வாணம்‌ என்தற அத்வைத மோக்ஷத்தில்‌ சேருவது வரையில்‌ 
அதை விளக்கியிருக்கிறார்‌. 


கடைசி அத்யாயத்திலும்‌ கார்யமற்ற ஞான ஸன்னியாஸ 
யோகத்தைத்தான்‌ நிறையச்‌ சொன்னார்‌. “லாஜிகலாக'ப்‌ பார்த்‌ 
தால்‌ அதோடேயே முடித்திருக்க வேண்டுமென்று தோன்றும்‌. 
முடிவான லக்ஷயத்தோடுதானே உபதேசத்தை முடிக்க வேண்‌ 
டும்‌? ஆனாலும்‌ பரம .க்ருபையோடு சிஷ்யனின்‌ லெவலை 
அனுதாபத்தோடு பார்த்து “லாஜிக'லாக இல்லாமல்‌ 
ஸைகலாஜி'கலாக முடித்திருக்கிறார்‌. அர்ஜுனனை அதிக 
பக்ஷமாக அப்போது உயர்த்தக்கூடிய தத்வத்தைச்‌ சொல்லி 
முடிபபதுதான்‌ அவனுக்கு ஆறுதலாக, உத்ஸாஹமாக, 
நம்பிக்கை ஊட்டுவதாக இருக்குமென்பதால்‌ பக்தி-சரணாகதி 
- என்று திருப்பி முடித்துவிட்டார்‌. 

'ஸன்னியாஸம்‌ ஏற்று ஞானியாகி அஹங்காரம்‌, காமம்‌, 
க்ரோதம்‌ ஆ௫ியவற்றிலிருந்து விமோசனம்‌ பெற்று, “என்னுடை 
யது” என்னும்‌ எண்ணம்‌ அற்றுப்போய்‌ சாந்த மயமாகி 
விட்டவன்‌ ப்ரஹ்மமாக ஆவதற்கு உரியவனாகிறான்‌. அப்புறம்‌ 
அவனுக்கு ஆத்மா ப்ரஸன்னமாகி, துக்கமோ சாந்தமோ 
ஏற்பட முடியாமல்‌ ஸர்வபூத ஸமத்வ பாவனை உண்டாகி 
ப்ரஹ்ம பூதனாகிறான்‌' என்று முடிந்த நிலையை முடிவான 
(பதினெட்டாம்‌) அத்யாயத்தில்‌ சொல்லிக்‌ கொண்டு 
போகிறார்‌. பகவான்‌ அதோடேயே உபதேசத்தைப்‌ பூர்த்தி 
பண்ணியிருக்கலாம்‌. ஆனாலும்‌ இப்படிச்‌ சொன்னவுடன்‌ 
“என்னடா இது? இப்படி முடித்தால்‌ எங்கேயோ உச்சி மாடி 
யில்‌ ஏற்றிவிட்டு ஏணியை எடுத்து விட்டாற்போல இவன்‌ 
(அர்ஜுனன்‌) ப்ரமித்துப்‌ போய்விடப்‌ போகிறானே! என்று 
நினைத்திருப்பார்‌ போலிருக்கிறது. அதனால்தான்‌ அவனுக்கு 
பக்தியோடு சொல்லி முடிப்போமென்று, அந்த ப்ரஹ்மபூத 
னுக்கு என்னிடம்‌ உயர்ந்த பக்தி ஏற்படுகிறது என்று KE 
பித்து, சரணாகதியிலே முடித்தாரென்று தோன்று றது. 
இதற்கு முந்தி அவனுக்கு விச்வரூபம்‌ காட்டிப்‌ பகத 
முதலில்‌ உண்டுபண்ணி, அப்புறம்‌ விஷ்ணு நப்‌ 
ப்ரேம பக்தியும்‌ உண்டர்க்கியிருந்ததால்‌, ப்ரபத்தி பண்ணுகிற 
நிலை வரைக்கும்‌ அவனை உயர்த்தலாமென்று இப்படி முடித்த 
தாகத்‌ தோன்றுகிறது. 


ஆசார்யாள்‌, முடிவில்‌ ப்ரபத்தி _ என்று சொல்லப்படும்‌ 
பராபக்தியே ஞானம்தான்‌ என்கிறார்‌. 

கர்மாவை அர்ஜுனனுக்கு விதித்துக்‌ கார்யத்தில்‌ gan 
போதே விச்வரூப தர்சனம்‌ அளிக்கும்‌ அவள்‌ 
பக்தியிலும்‌ பகவான்‌ அழைத்துக்கொண்டு நன்‌ த 
அதற்குப்‌ பொருத்தமாக சரணாகதியில்‌ முடித்தார்‌. 

ததை போடும்‌ 


அத்வைத அஸ்திவாரம்‌ 


ஞானத்தையும்‌ விட்டுவிடாமல்‌ நிறையக்‌ கொட்டி உபதே 


சித்தார்‌. அதனால்தான்‌ அதை 'ப்ரஸ்தான STU SAD (ஆதார 
ப்ரமாணமான மூன்று நூல்களில்‌) ஒன்று என்றே வைத்து 
ஆசார்யாள்‌ பெரிதாகப்‌ பாஷ்யம்‌ பண்ணியது. 


ஆரம்பத்திலிருந்தே ஆத்மாவில்‌ ஒரு பிடிப்பு ஏற்படுத்தித்‌ 
தர வேண்டுமென்றுதான்‌ கீதையில்‌ அர்ஜுனனுக்கு என்றே 
முக்யமாக ஏற்பட்ட கர்ம யோகத்தை உபதேசம்‌ செய்வதற்கு 
முந்தியே பரம அத்வைதமாகவும்‌ ஞானமாகவும்‌ பகவான்‌ 
ஆரம்பித்திருக்கிறார்‌. 


கீதோபதேசம்‌ ஆரம்பிப்பது அதன்‌ இரண்டாம்‌ அத்யாயம்‌ 
பதினோராம்‌ ச்லோகத்தில்‌. அதற்கு முந்தி இருப்பதெல்லாம்‌ 
முகவுரை மாதிரிதான்‌; எந்த 'ஸெட்டிங்‌'கில்‌ கதை பிறந்தது 
என்று back ground- வர்ணிப்பதுதான்‌. உபதேசம்‌ ஆரம்பிக்கும்‌ 
முதல்‌ ச்லோகத்திலேயே பகவான்‌, 'இருக்கிறவர்‌ - செத்தவர்‌ 
என்று யாரைப்‌ பற்றியும்‌ ஞானிகள்‌ கவலைப்படுவதில்லை' 
என்று சொல்லி, மேலே தொடர்ந்து, 'ஏனென்றால்‌ யாருமே 
எப்போதுமே இல்லாமலிருப்பதென்பதே கிடையாது. 
நாசமில்லாத நித்ய வஸ்துவாய்‌, அளவிடப்பட முடியாத 
அப்ரமேய வஸ்துவாயுள்ள ஆத்மாதான்‌ எல்லாரும்‌. அதற்கு 
உடம்பு என்று என்னவோ ஒன்று ஏற்பட்டிருக்கிறது. சாவதும்‌ 
இந்த உடம்புதான்‌ என்று பரமாத்வைதமாகவே பேசுகிறார்‌. 
இப்படி ஒர்‌ இருபது ச்லோகத்தில்‌ படபடவென்று ஞானமய 
மாகக்‌ கொட்டித்‌ தீர்த்த அப்புறந்தான்‌, ஸ்வதர்ம 
காமானுஷ்டானம்‌ என்பதாக அர்ஜுனனுக்கு ஏற்பட்ட 
வழிக்கே வருகிறார்‌. உன்னுடைய ஸ்வதர்மத்தை வைத்துப்‌ 
பார்த்தாலும்‌ நீ யுத்தத்திலிருந்து வாபஸ்‌ வாங்கிக்‌ கொள்ளக்‌ 

ய 


கூடாது. க்ஷத்ரியனாகப்‌ பிறந்தவனுக்கு தர்ம. யுத்தத்தைவிட 
ச்ரேயஸான கார்யம்‌ என்ன இருக்கிறது? என்பதாக* ப்ரஹ்‌ 
மத்திலிருந்து கர்மத்துக்கு வருகிறார்‌. 


பூர்வ - உத்தர மீமாம்ஸைகளில்‌ ஒன்றுக்கப்புறம்‌ மற்றது 
தர்மத்திலிருந்து ப்ரஹ்மத்துக்கு அழைத்துப்‌ போவதாகச்‌ 
சொன்னேன்‌. ப்ரஹ்மத்தைப்‌ பற்றிய சிந்தனையை ஊட்டா 
மலே தர்மத்தை மட்டும்‌ பூர்வ மீமாம்ஸை சொன்னதால்தான்‌ 
அதை வேதாந்தம்‌ கண்டிக்க வேண்டியிருந்தது. அந்தத்‌ தப்பு 
நடக்காமல்தான்‌ கர்ம மார்க்கத்திலே ஸ்வதர்மானுஷ்டானம்‌ 
பண்ணுவதற்கு அர்ஜுனனை இனிஷியேட்‌ தடம்‌ 
முந்தியே ப்ரஹ்ம அஸ்திவாரத்தை பகவான்‌ பாட்டுக்‌ 
கொடுத்துவிடுகிறார்‌. 


ஸ்வதர்மக்‌ கர்மா என்கிற யோகம்தான்‌ அர்ஜுனனுக்கு 
அவர்‌ குறிப்பாக உபதேசிக்க நினைத்தது. ஆனாலும்‌ அதற்கு 
முந்தியே “ஸாங்க்யம்‌' என்று அவர்‌ சொல்வதான கலத்தில்‌ 
கொள்கைகள்‌ அவனுக்குத்‌ தெரிந்திருக்க வேண்டு oa 
பகவான்‌ நினைத்து அவற்றில்‌ தொடங்கினார்‌. அவற்றை 
சொல்லி முடித்தபின்‌, 


“ஏஷா தே(அ)பிஹிதா ஸாங்க்யே a 
புத்தர-யோகே த்விமாம்‌ FGE 


i + சொல்லியா 
- “ஞான யோகத்தின்‌ விஷயமான அறிவைச்‌ சொல்லி 
யிற்று; இப்போது கர்ம யோக விஷயமானதைக கேள்‌' என்று 
ஆரம்பிக்கிறார்‌. 


j i tah கர்மயோகத்தின்‌ 
3 i த அத்யாயம்‌ முழுக்கக்‌ கர்மயோகத்த எ 
ந தத்தன E E போவது, எல்லா poner 
களையும்‌ இல்லாமல்‌ செய்துகொள்வது த ae 
மாவது) என்றெல்லாம்தான்‌ காட்டிக்‌ கா P 
பரமஞானியான ஸ்தித்‌ ப்ரஜ்ஞனின்‌ லக்ஷணங்களை 
எடுத்துச்‌ சொல்வதோடு முடிக்கிறார்‌. 
தர்மமே தெரியாமல்‌ உறவுப்‌ பாசம்தான்‌ ப்ரேம தர்மம்‌ 
Be rhs அதம்‌ அ பிப அன த்தப்‌ படவ பட டல 
xg 2.31 

என்றும்‌, தர்மத்துக்காகக்கூடப்‌ போரிடாமலிருப்பதுதான்‌ 
அஹிம்ஸா தர்மம்‌ என்றும்‌ குழம்பிக்‌ கிடந்த அர்ஜுனனுக்கு, 
தர்மத்துக்கும்‌ மேம்பட்ட ப்ரஹ்ம நிலைக்குப்‌ போய்க்‌ கொஞ்‌ 
சங்கூடக்‌ குழப்பம்‌ - கலக்கமில்லாமல்‌, அசையாத பூர்ண 
ஸமுத்ரம்‌ மாதிரி உள்ள ஸ்தித ப்ரஜ்ஞானைப்‌ பற்றி வர்ணனை 
கொடுத்து முடிக்கிறார்‌. 


நீங்கள்‌ எல்லாரும்‌ அர்ஜானர்கள்தான்‌. அவன்‌ மாதிரி 
விஷாத யோகத்தில்‌ (மனம்‌ குழம்பி) இருப்பவர்கள்தான்‌. 
அதனால்‌ அவனைப்‌ போலவே பகவான்‌ சொன்ன யோகங்‌ 
களில்‌ நீங்களும்‌ போய்‌, கீதையின்‌ கடைசியில்‌* அவன்‌ 
ஸந்தோஷமாக மனம்‌ ரொம்பி, “என்‌ புத்தி மயக்கம்‌ போச்சு. 
ஸந்தேஹம்‌ தீர்ந்தது. உன்‌ க்ருபையினாலே ஸரியான ப்ரஜ்ஞை 
உண்டாகிவிட்டது' என்று சொன்ன நிலையை அடைய 
வேண்டுமென்று க்ருஷ்ண பரமாத்மாவிடம்‌ ப்ரார்த்தனை 
செய்துகொள்கிறேன்‌. 


இன்றிலிருந்து அஸுர வ்ருத்தகளை ஜயிப்பதற்காக தெய்‌ 
விகமான வருத்திகளை நன்றாகத்‌ திரட்டிக்கொண்டு நிறையக்‌ 
கர்மானுஷ்டானம்‌ செய்யவும்‌, பரம எளிமையோடு பரமேச்‌ 
வரனிடம்‌ பக்தி செலுத்தவும்‌ ஆரம்பியுங்கள்‌. தெய்விகமானது 
உள்பட எந்த வ்ருத்தியும்‌ இல்லாத, சித்தமே இல்லாத 
சித்ஸ்வரூப ஆத்மாதான்‌ முடிவு என்பதை மறக்காமல்‌ இருங்கள்‌. 
இப்போது எத்தனை அழுக்குப்‌ போர்வைகளால்‌ அந்த 
ஆத்மாவை மூடி மறைத்திருந்தாலும்‌ அதுவாகத்தான்‌ 
எப்போதும்‌, இப்போதும்கூட, நாம்‌ இருக்கிறோம்‌ என்ற 
பாவனையில்‌ கொஞ்ச நேரம்‌ உட்கார்ந்திருங்கள்‌, அப்போதப்‌ 
போது கார்யங்களுக்கு இடையிலே. கார்யமில்லாத மஹாப்‌ 
பெரிய சாந்தமாய்‌: விரிந்து விசாலமாயிருக்கிற அந்த 
நம்முடைய ஸத்யமான ஸ்வபாவத்தைக்‌ கொஞ்சம்‌ நினைத்துக்‌ 
கொள்ளப்‌ பாருங்கள்‌. அதுதான்‌ கார்யத்திலே நாம்‌ 
ஈடுபட்டுள்ளபோது நம்முடைய மனஸினால்‌ ஏற்படக்கூடிய 
ஸொந்தப்‌ பற்றுக்களைப்‌ போக்கி, கர்ம பாக்கி ஜாஸ்தியா 
காமல்‌ குறைப்பதற்கு உதவி செய்யும்‌. 
Sy.) கதைக தர தகக அத்து 

அஸுரர்களை அழிக்க முயற்சி செய்யும்போதே தேவர்‌ 
களும்‌ பிற்பாடு போகவேண்டியவர்கள்‌ என்பதை மறக்காமல்‌ 
இருங்கள்‌. வாழ்க்கைப்‌ போராட்டத்தைப்‌ புத்திசாலித்தனமாக 
நடத்துங்கள்‌. “மாம்‌ அனுஸ்மர' என்று சொன்ன பகவானையே 
நினைத்துக்‌ கொண்டு சண்டை செய்தால்‌ அவனிடம்‌ மட்டுமே 
பற்று இருக்குமே தவிர, தேவர்களிடம்‌ பற்று ஏற்பட்டு 
விடாமலிருக்கும்‌; அப்புறம்‌ அவர்களையும்‌ அவனுடைய 
அருள்‌ கொண்டு போகப்‌ பண்ணிவிடலாம்‌. இன்னும்‌ இதற்கும்‌ 
மேலே அந்த பகவானிடமும்கூட அவனுடைய இந்த ஸ்குண 
ஸ்வரூபத்தில்‌ பற்று வைத்துப்‌ பிடித்துக்‌ கொள்ளாமல்‌, 
அத்விதீயமான நிர்குண நிஜரூபத்திலே போய்‌ ஒன்றுபட்டு 
விடுவதற்கு ஸாதனை செய்ய வேண்டும்‌. அதற்கு ஒரு சின்ன 
அங்குரார்ப்பணமாகத்தான்‌ இப்போதிலிருந்தே ஆத்ம 
த்யானம்‌. சற்று வைத்துக்‌ கொள்ளச்‌ சொன்னது. 


மேலே செல்க! 


நல்லது, தர்மமானது என்கிற தேவகணங்களை விட்டு வைத்‌ 
தால்‌ இவையும்‌ ஆத்மாவுக்கு அன்யமான மனஸின்‌ பாற்‌ 
பட்டவையேயாகையால்‌ இவற்றாலும்‌ தொந்தரவு வரக்கூடும்‌ 
என்ற நினைவு எப்போதும்‌ நமக்கு இருந்து நம்மை ஜாக்ரதைப்‌ 
படுத்த வேண்டும்‌. 

World War-ல்‌ (உலக யுத்தத்தில்‌) Allies (நேசநாடுகள்‌) என்று 
ப்ரிட்டன்‌, அமெரிக்கா, ப்ரான்ஸ்‌, அப்புறம்‌ ரஷ்யா 
முதலானவை ஒருபக்கமும்‌, ஹிட்லர்‌ (ஜெர்மனி), முஸோலினி 
(இத்தாலி), ஜப்பான்‌ ஆகியவை Axis (அச்சு நாடுகள்‌) என்று 
இன்னொரு பக்கமுமாகச்‌ சண்டை போட்டபோது, இருப்‌ 
பதற்குள்‌ நேச நாடுகள்தான்‌ நல்லவை, ஓரளவு தேவசக்தியோடு 
கூடியவை என்று தோன்றிற்று. ஹிட்லரும்‌, முஸோலினியும்‌, 


ஐப்பான்காரர்களும்‌ பண்ணினவை அஸாரத்தனமாகத்‌ 

தெரிந்தன. நல்லவேளையாக நேச நாடுகள்‌ ஐயித்தன. அனால்‌ 
அப்புறம்‌ என்ன ஆச்சு? அவர்களிலேயே இரண்டு பிரிவாகப்‌ 
பிளந்து போயிருக்கிறார்கள்‌. ஒருத்தரையொருத்தர்‌ எதிர்த்துக்‌ 
கொள்கிறார்கள்‌. அஸல்‌ யுத்தத்தைவிட மோசமாக ஸதாவும்‌ 
இிலியிலும்‌ அவ நம்பிக்கையிலும்‌ உலகத்தைத்‌ தவிக்கும்படி 
யாகக்‌ 'கோல்ட்வார்‌' நடத்திக்‌ கொண்டிருக்கிறார்கள்‌. 


அவ்வளவு தூரம்‌ போக வேண்டாம்‌. இங்கே நம்ம 
ஸமாசாரத்தை எடுத்துக்‌ கொண்டால்‌, நம்முடைய உசந்த 
நாகரிகத்தைக்‌ கெடுத்துக்கொண்டிருந்த வெள்ளைக்காரர்களை 
எதிர்த்து ஸ்வதந்த்ரப்‌ போராட்டம்‌ ஆரம்பித்து நடத்திய 
போது, அந்தப்‌ போராட்டத்தை நடத்திய தலைவர்களின்‌ 
தன்மை, அவர்களுடைய கொள்கை முதலியவற்றைப்‌ பார்க்‌ 
கும்போது மொத்தத்தில்‌ நல்லதான - அதாவது தேவர்களின்‌ 
படையான - அம்சங்களே நம்முடைய தரப்பாக இருக்கிற 
தென்றும்‌, வெள்ளைக்கார ஆட்சி எத்தனை நல்ல வேஷம்‌ 
போட்டாலும்‌ ywr கட்சியைப்‌ போலத்தானென்றும்‌ 
தோன்றியது. அப்புறம்‌, அவர்களைப்‌ போகப்‌ பண்ணிவிட்டு, 
ஸ்வதந்த்ர நாடாக நாம்‌ இருக்கும்போது என்ன பார்க்கிறோம்‌? 
ஸ்வதந்தரப்‌ போராட்டத்தை ஐயித்துக்‌ கொடுத்த, நல்லதாகத்‌ 
தெரிந்த கோஷ்டியிலேயே இரண்டு, மூன்று, நாலு என்று 
பிரிவுகள்‌ ஏற்பட்டு ஒருத்தரையொருத்தர்‌ அஸுரர்களாக 
வர்ணித்துக்‌ கொண்டு, ஆயுதமில்லாவிட்டாலும்‌ வாய்ச்‌ 
சண்டை போட்டுக்‌ கொண்டிருப்பதைத்தான்‌ பார்க்கிறோம்‌. 
இதிலே யாரைக்‌ கூடிய மட்டும்‌ தேவசக்திகளோடு சேர்த்துச்‌ 
சொல்லலாம்‌ என்றே ஸரியாகத்‌ தெரியாமல்‌ ஜனங்களுக்குள்‌ 
அபிப்ராய பேதங்கள்‌ ஏற்பட்டுப்‌ பிரிந்து பிரிந்து நிற்கிறார்கள்‌. 


எதற்குச்‌ சொல்ல வந்தேனென்றால்‌, எந்த நல்லதும்‌ 
அப்படியே சாச்வதமாயிருந்துவிடாமல்‌ அதிலும்‌ கெடுதல்கள்‌ 
வரத்தான்‌ செய்கின்றன. ஆகையினால்‌ நல்லது என்று 
ஒன்றைப்‌ பிடித்த பிடியாக வைத்திருக்க வேண்டுமென்ற 
ஆசையும்‌ இல்லாமல்‌, ஆனாலும்‌ இப்போது நம்மைப்‌ பிடித்த 
பிடியாகப்‌ பிடித்தாட்டுகிற கெட்டதைப்‌ போக்கிக்கொள்ள 
நல்லவற்றைத்தான்‌ நாம்‌ பின்பற்ற வேண்டுமென்று புரிந்து 
கொண்டு ஸின்ஸியராகக்‌ கர்மானுஷ்டானம்‌, பக்தியுபாஸனை 
செய்து கொண்டே போக வேண்டும்‌. கர்ம யோகம்‌, அப்புறம்‌ 

பத்தி யோகம்‌ என்று சொல்லி முடிவிலே பகவான்‌ நிலை 
நாட்டின அந்த ஸாங்க்ய (ஞான) யோகத்தையே, அவர்‌ 
கர்மயோகத்தைச்‌ சொல்வதற்கு முன்னாலும்‌ அஸ்திவாரம்‌ 
போலப்‌ போட்டுக்‌ கொடுத்ததை மறக்காமல்‌ நாம்‌ ஆரம்பத்‌ 
திலிருந்தே சிறிதேனும்‌ ஆத்ம த்யானம்‌ வைத்துக்‌ கொள்ள 
வேண்டும்‌. அப்போதுதான்‌ தேவர்களுக்கிடையிலேயே 
அல்லது தேவர்களாலேயே சண்டை என்பதற்கும்‌ இடமேற்‌ 
படுவதற்கில்லாமல்‌, சண்டைக்கு ஆஸ்பதமாக - ஜீவபாவத்‌ 
துடன்‌ இருக்கிற ஆஸாமியே எடுபட்டுப்போய்‌ ஆத்மா மட்டும்‌ 
இருப்பதான, சண்டை யறியாத சாச்வதமான சாந்த நிலைக்கு 
என்றைக்காவது ஒரு நாள்‌, இந்த ஜன்மாவில்‌ இல்லாவிட்டா 
லும்‌ எந்த ஜன்மாவிலாவது ஒரு நாள்‌ போய்ச்‌ சேரக்‌ 
கொஞ்சங்‌ கொஞ்சமாக வழி திறந்து விடும்‌. 

ஞான வாசல்‌ கதவு திறந்து உண்மையைக்‌ காண்பது 
மனுஷ்ய ப்ராணி ஒன்றுக்குத்தான்‌ உரியது என்று பெரியவர்‌ 
கள்‌ சொல்லியிருக்கிறார்கள்‌. ப்ராணி வர்க்கங்களில்‌ மனுஷ்யன்‌ 
ஒருத்தன்தான்‌ தன்னையே பரப்ரஹ்மமாகத்‌ தெரிந்துகொள்கிற 
ஞானத்துக்கு முயல முடியுமென்பதால்தான்‌ “அரிது அரிது 
மானுட்ராய்ப்‌ பிறத்தலரிது” என்று சொன்னது. இதையேதான்‌ 
ஆசார்யாளும்‌ “விவேக சூடாமணி'யில்‌ 'ஜந்தாதாம்‌ நரஜந்ம 
துர்லபம்‌” என்றார்‌. eri » 

இதனால்‌, மனுஷ்ய ஜன்மா எடுத்த எல்லாரும்‌ சற்றேனும்‌ 
ஆத்ம விசாரம்‌ செய்து ஞானத்தை அடவு ப்ரயத்னம்‌ 
பண்ண வேண்டும்‌. 


ற்குட்‌ ்கவில்‌ ன்று சொல்வது 

தற்குப்பொழுது கிடைக்கவில்லை என்று 
டட சன்‌ சரியில்லை. “ரொம்பவும்‌ தற்காலிகமான 
ஸந்தோஷங்களை உத்தேசித்தே செய்கின்ற ஸகல கார்யங்களை 
யும்‌ பண்ணப்‌ பொழுது இருக்கிறது. எது த்‌ 03 
ஆனந்தமோ, செளக்யமோ அதற்கு ட்ட us 
பொழுது இல்லை' என்று சொன்னால்‌ நம்மைப்‌ போல அசடு 
இல்லை என்றுதான்‌ அர்த்தம்‌! | 

மாயை, இயற்கை, nature, மனஸ்‌ என்று தினுஸ தினுஸாக 
இத்‌ வனை வைத்து பகவான்‌ லீலை செய்கிறது ENS 
ரந்த கொண்டு செய்கிற கார்யங்களைக்‌ 5 

DMIs பாற்பட்ட ஸதானந்தத்துக்கு நாம 
இவற்றுக்கு அப்பாற்‌ iS 

கொள்கிறோமோ என்று பரீக்ஷை பார்க்கிறதற்காகத்தான்‌. 
ஆகையால்‌ கர்மா sPAp வரையிலே இந்த லோகத்திலே நாம்‌ 
கடமைகளை, கர்மாக்களை அனுஷ்டானம்‌ பண்ணிக்‌ கொண் 
டிருக்க வேண்டியதுதான்‌. இதிலே தாம்பத்யம்‌, சாப்பிடுகிறது, 
பொழுதுபோக்குகளை ரஸிக்கிறது எல்லாங்கூட அடக்கந்தான்‌. 
வரம்பு மீறாமலிருக்கிறவரை எதுவுமே அந்தந்த வயஸாக்‌ 
கட்டம்‌, வாழ்க்கை நிலைகளில்‌ தள்ளுபடியில்லை. எல்லாம்‌ 
நாம்‌ பக்வமாவதற்குப்‌ படிப்படியாக உதவி செய்கிறவைதான்‌. 


ஆனால்‌ இதுகளோடேயே நின்று விட்டு ஆத்ம சிந்தனைக்‌ 
குப்‌ பொழுதே இல்லை என்றால்‌ - நாம்‌ எத்தனை பி.ஏ., 
எம்‌.ஏ., படித்திருந்தாலும்‌, டாக்டர்‌ பட்டம்‌ வாங்கியிருந்தா 
லும்‌ - அசடு என்றுதான்‌ அர்த்தம்‌. ஸம்பாதிப்பது, படிப்பது, 
குடும்பவாழ்க்கை நடத்துவது முதலான எல்லாவற்றுக்கும்‌ 
'டயம்‌' இருக்கிறது; நிறைந்த நிறைவைத்‌ தர முடியாத இதற்‌ 
கெல்லாம்‌ நிறைவைத்‌ தருகிற ஞானத்துக்கு முயற்சி பண்ண 
“டயம்‌” இல்லை என்பது, 'குப்பை செத்தையை எல்லாம்‌ 
சேர்த்து மூட்டி எரிப்பதற்கு 'டயம்‌' இருந்தது; ஆனால்‌ குளிர்‌ 
காய ub இல்லை' என்கிற மாதிரிதான்‌! “வேலை செய்யப்‌ 
பொழுதிருந்தது; கூலி வாங்கப்‌ பொழுதில்லை' என்று சொல்‌ 
வது போலத்தான்‌! மற்ற ஸகல கார்யத்துக்கும்‌ முடிவு, லக்ஷ்யம்‌ 
ஆத்மாவில்‌ கொண்டு சேர்ப்பதுதான்‌. அப்படிப்பட்ட ஆத்மா 
வைப்‌ பற்றிப்‌ பாவனையாகவாவது த்யானம்‌ செய்வது, அஞ்சு 
பத்து நிமிஷமாவது இப்படி த்யானம்‌ செய்வது என்று 
வைத்துக்‌ கொள்ளாவிட்டால்‌ நாம்‌ செய்யும்‌ அத்தனை 
கார்யமும்‌ தங்களையே முடிவாக்கிக்‌ கொண்டு த்வைதத்தின்‌ 
அசாந்திகளையே கொடுத்துக்‌ கொண்டிருக்குமே யொழிய 
ஆத்மாவுக்கு ஏற்றிவிடாது. அந்த முக்கியமான கார்யத்தைக்‌ 
கொஞ்சம்‌. ட்ரை' பண்ணிப்‌ பார்ப்பதற்கு 'டயம்‌' இல்லை. 
இல்லாவிட்டால்‌ மனஸ்‌ பக்வப்பட்டு வரவில்லை என்று 
சொல்வதெல்லாம்‌ நொண்டி ஸால்ஜாப்புகள்தான்‌! முயற்சி 
பண்ணிப்‌ பண்ணித்தான்‌ மனஸைப்‌ பக்வப்படுத்த வேண்டுமே 
தவிர, பக்வமில்லை என்பதால்‌ முயற்சி பண்ணுவதற்கில்லை 
என்பது தலை8ழ்‌ வாதம்‌. 


, ஸங்கல்ப பலம்‌ இல்லாததால்தான்‌ இப்படி வாதிப்பது. 
நம்மைப்‌ பற்றியே நமக்குத்‌ தன்னம்பிக்கையோ, ஈச்வரானுக்‌ 

ரஹத்தில்‌ நம்பிக்கையோ இல்லாததால்தான்‌ சாக்குச்‌ சொல்லத்‌ 
தோன்றுகிறது. 


Where there is a will there is a way: மனமிருந்தால்‌ வழியுண்டு. 
பொய்யான மனஸைப்‌ போக்கிக்கொண்டு மெய்யான ஆத்ம 
ஸ்வரூபமாவதற்கு முயற்சி பண்ண வேண்டுமென்ற மனமிருந் 
தால்‌ ஞான வாசல்‌ திறக்க நிச்சயம்‌ வழி உண்டு. 


Will - ஸங்கல்ப உறுதி - ஏற்படாததற்கு என்ன காரணம்‌? 
வழி திறந்து ஞான பூமிக்குப்‌ போகணும்‌ என்பதன்‌ அவச்யம்‌ 
நமக்குத்‌ தெரியாமலிருப்பதுதான்‌. பெரிய மழையிலே, 
அல்லது கொளுத்துகிற வெயிலிலே நட்ட நடுத்‌ தெருவிலே 
மாட்டிக்‌ கொண்டோமானால்‌ எந்த வீட்டிலாவது வாசல்‌ 
கதவு திறந்திராக்காதா என்று எத்தனை தவிப்போடு தேடு 
வோம்‌? எங்கேயாவது உள்ளே போய்‌ ஒதுங்கியாக வேண்டு 
மென்று அப்போது தவ்ரமான எண்ணம்‌, அதாவது ஸங்கல்பம்‌ 
இருப்பதால்‌, மூடியுள்ள ஏதாவதொரு கதவை இடித்தாவது 


திறக்கப்‌ பண்ணி வழி ஏற்படுத்திக்‌ கொள்கிறோம்‌. இம்மாதிரி 
i bway வெய்யில்‌, 


ற்‌ தேடிக்கொள்ள 
வேண்டுமென்ற எண்ணமில்லாததால்தான்‌ விமோசனத்துக்‌ 
கான ப்ரயாஸை பண்ணாமலே இருக்கிறோம்‌. 

ம்ஸாரத்திலிருக்கிற கஷ்டத்தை, 
பொய்யை எடுத்துக்காட்டு, விடுதலைக்கான ஆர்வத்தை 
ஸங்கல்பத்தை ஏற்படுத்தி, அப்புறம்‌ மார்க்கத்தையும்‌ 
சொல்லிக்‌ கொடுப்பதற்குத்தான்‌ மடாலயங்கள்‌ இருக்கின்றன. 
உங்களை இவ்விஷயமாகச்‌ B செய்வது 
தான்‌ எங்கள்‌ மாதிரியானவர்களின்‌ கடமை. 


இப்படியிருப்பவர்களுக்கு ஸ்‌ 

ஆலோசித்து அறிய 


வேண்டியவை 


அதனாலே, கொஞ்சம்‌ உங்களையே ஆலோசித்துப்‌ பார்க்‌ 
கும்படிக்‌ கேட்டுக்‌ கொள்கிறேன்‌. இப்போது வாழ்க்கையில்‌ 
உங்களுக்கு நிம்மதியிருக்கிறதா? ஏதோ அப்பப்போ கொஞ்சம்‌ 
ஸந்தோஷம்‌, த்ருப்தி ஏற்பட்டாலும்‌, ஒன்று மாற்றி ஒன்று 
ஏதோ இழுபறிச்‌ சக்திகளிடம்‌ மாட்டிக்‌ கொண்டு சாந்தியில்‌ 
லாமல்‌ ச்ரமப்பட்டுக்‌ கொண்டே இருக்கும்படிதானே இருக்‌ 
கிறது? 'ஆஹா' என்று, “அக்கடா” என்று, நமக்குக்‌ கவலையே 
இல்லை, பயமே வராது, துக்கமே வராது” என்றெல்லாம்‌ 
சொல்லும்படியான . உறுதிப்படுத்திய சாந்தியாயிருக்கிறதா? 
இல்லையோல்லியோ? 


இல்லை என்றுதான்‌ பதில்‌ சொல்வீர்கள்‌. 


னால்‌ இத்தனை சலனம்‌, பறப்பு? இழுபறி, ச்ரமம்‌ 
இதை யோசித்தீர்களானால்‌, யாராலும்‌ க்ஷணம்கூடச்‌ 
சும்மா இருக்காமல்‌ ஏதாவது கார்யம்‌ செய்துகொண்டே 
இருக்கத்‌ தோன்றுவதையும்‌, இந்தக்‌ கார்யங்களினால்தான்‌ 
சாந்தியைக்‌ குலைக்நெ எல்லாம்‌ வந்து சேருவதாயும்‌ தெரியும்‌. 
கார்யமேயில்லாவிட்டால்தான்‌ சாந்தி என்பது இரண்டும்‌ 
இரண்டும்‌ நாலு என்கிற மாதிரி எவருக்கும்‌ தெரியும்‌. 

'எதற்காகக்‌ கார்யம்‌?” என்பது அடுத்த கேள்வி. இதை 
யோசித்துப்‌ பாருங்கள்‌. பார்த்தால்‌ பலவிதமான ஆசைகளில்‌ 
எதுவோ ஒன்றின்‌ பூர்த்தியை முன்னிட்டுத்தான்‌ ஒவ்வொரு 

கார்யமும்‌ என்று புரியும்‌. 
கோபத்தினாலோ மோஹத்தினாலோ வேறெந்த உணர்ச்சி 
யினாலோ செய்கிற ஸ்கல கார்யங்களுங்கூட அந்த உணர்ச்சி 
களுக்கெல்லாம்‌ அடியிலே மூலமாகப்‌ பதுங்கியிருக்கிற ஓர்‌ 
ஆசையினாலேதான்‌ என்று கொஞ்சம்‌ தீர்க்கமாக ஆலோசித்‌ 

ப்‌ பார்த்தால்‌ புரிந்துவிடும்‌. 

ஸரி, கார்யத்தை நிறுத்திவிடலாமா என்று பார்த்தீர்களா 
னால்‌, அது லேசில்‌ ஸாத்யமில்லை என்பது தெரியும்‌. ப்ரக்ருதி 
(நேச்சர்‌) ஒருத்தனை ஏதாவது கார்யத்தில்‌ ஏவிக்‌ கொண்டே 
தானிருக்கிறது என்று. தெரியும்‌. 

அதனாலேதான்‌, சாஸ்த்ரம்‌ இந்த ஸ்டேஜில்‌ என்ன சொல்‌ 
இறதென்றால்‌, கார்யம்‌ செய்துவிட்டுப்‌ போங்கள்‌. ஆனால்‌ 
ஆசை வாய்ப்பட்டுச்‌ செய்வதைக்‌ குறைத்துக்‌ கொள்ளுங்கள்‌. 
ஸ்வந்த ஆசைக்காகச்‌ செய்வது என்றில்லாமல்‌ உலக நலனுக்‌ 
சாகக்‌ கார்யங்களைப்‌ பண்ண ஆரம்பியுங்கள்‌” என்கிறது. 
உலகத்தில்‌ பலதரப்பட்ட கார்யங்கள்‌ நடக்க வேண்டியிருப்‌ 
பதால்‌, அவற்றை அழகாக்‌ “ஸ்வதர்மம்‌' என்று பிரித்து 
ஒவ்வொருவருக்கும்‌ பாரம்பர்யமாக ஒன்றைக்‌ கொடுத்திருக்‌ 
கிறது. 

அந்தப்படி பண்ண ஆரம்பியுங்கள்‌. அப்புறம்‌ தெரியும்‌, 
ஸொந்த ஆசைக்கு இடம்‌ கொடுக்காமல்‌ இருக்கத்தான்‌ 
கர்மானுஷ்டானம்‌ ஸஹாயம்‌ செய்றெதே தவிர, அந்த ஆசை 
எழும்பாமல்‌ அழிந்தே போவதற்கு நேராகப்‌ போராடி 
ஜயித்துத்‌ தரவில்லை என்று. ஸ்வதர்ம கார்யங்களானலை 
ஸ்வய ஆசைகள்‌ படருவதற்கு அவகாசம்‌ த " 
தான்‌ செய்கன்றனவே தவிர, அவற்றை அப்படியே அழித்து. 
விடுவதற்குப்‌ பயன்படுவதில்லை என்று தெரியும்‌: = 

ந்த விஷயத்திலே ஸஹாயம்‌ செய்யத்தான்‌ சாஸ்த்ர 

ae E ஆசை உண்டாவதற்கு க 
ஸ்தானம்‌ மனஸ்‌. அதை இந்த்ரியங்களிலிருந்து! ஈச்வரன்‌ Lyi 
தருப்பினால்தான்‌ நேராக ஸ்வய ஆசைகளை நிறுத்த முடியும்‌: 
அனாலும்‌ முதலில்‌ ஸ்தூல தேஹத்தில்தான்‌ ஜனங்களுக்கு 


‘sires’ என்ற எண்ணம்‌ அதிகமிருப்பதால்‌, Gas 
கொண்டு செய்யும்‌ கார்யத்தைத்‌ வத்‌ 
தருவதற்கே முதலில்‌ முக்யம்‌ கொடுத்து. | த 


ஸூக்ஷமமான ம்னஸை deal பண்ணுவதற்கு! லு 
கொடுத்திருக்கிறது. இப்படி இரண்டாவ தி கட்டத்த 
மனஸிலிருந்து ஆசைகளை எல்லாம்‌ Vi a 
வந்தாலே டட இழுபறி பெருமளவு குறைந்து 
பரிசுத்தமான ஆனந்தமும்‌ சாந்தியும்‌ ஓரு 
உண்டாகிவிடும்‌. 

ஆனாலும்கூட அதற்கும்‌ மேலே ஆலோசனை பண்ணிப்‌ 
பார்த்தீர்களானால்‌ இப்போதும்கூடப்‌ பூர்ண அமைதியில்லை. 
சாச்வதமான சாந்தியில்லை என்று தெரியும்‌. பக்தி பண்ணும்‌ 
போதும்‌ அதிலேயே எத்தனையோ தாபங்கள்‌ இருப்பது 
தெரியும்‌. ஈச்வரன்‌ என்று ஒருத்தனைப்‌ பக்தி பண்ணு 
கிறோமே, அவனை உள்ளுக்குள்ளே ஊறி அனுபவிக்கவில்லை 
என்று தெரியும்‌. அவனுடைய நிஜமான தன்மை என்ன என்று 
பக்தியிலே தெரியவில்லை, நாம்‌ எதை அவன்‌ தன்மை என்று 
நினைத்தாலும்‌ அப்படி மட்டும்‌ 'வந்துதான்‌ அவன்‌ தன்னைக்‌ 
காட்டிக்‌ கொள்கிறானென்று தெரியும்‌. அதோடுகூட, இந்த 
பக்தியில்‌ அவனுடைய உள்தன்மை என்னவென்று தெரியாதது 
போலவே நம்முடைய உள்தன்மை - நிஜ ஸ்வபாவம்‌ - 
என்னவென்பதும்‌ தெரிந்துவிடவில்லை என்றும்‌ தெரியும்‌. 
பக்தி பண்ணும்‌ மனஸோடு நாம்‌ முடிந்துவிடவில்லை என்பது 
தன்னை மறந்து பக்தி ஆவேசத்தில்‌ கிடக்கிற ஸமயங்களில்‌ 
தெரிந்தாலும்‌, அப்போதும்‌ மனஸுக்கு மேலான அந்த நாம்‌ 
என்ன என்பது அனுபவபூர்வமாகத்‌ தெரியவில்லை என்றே 
இருக்கும்‌. 

இதைப்‌ பற்றி நன்றாக ஆலோசனை பண்ணும்போது, 
ஆசை போவது மட்டும்‌ ஸம்ஸாரப்‌ போராட்டம்‌ தீர்வதற்குப்‌ 
போதாது என்பது தெரியும்‌. பக்தி பண்ணும்‌ மனஸாக்கும்‌ 
குறை, தாபம்‌, கஷ்டம்‌ இருப்பது தெரிவதால்‌ மனஸாம்‌ 
போனால்தான்‌ யுத்தம்‌ நிற்கும்‌; சாச்வதமான சாந்தி உண்டா 
கும்‌ என்று தெரியும்‌. ஞான நூல்களை ச்ரத்தையோடு 
அப்போது பயின்றால்‌, ஏகமான ஆத்மாவைப்‌ பற்றியும்‌, 
அதுவே ஈச்வரனாகவும்‌, ஜீவனாகவும்‌ ஆகியிருப்பதைப்‌ பற்றி 
யும்‌ தெரிந்துகொள்ளலாம்‌. தற்போது மனஸின்‌ மேல்‌ மட்டத்‌ 
தில்‌ தெரிந்து கொள்வது போலில்லாமல்‌, அப்போது பரிசுத்தி 
பெற்றுவிட்ட அந்த மனஸின்‌ உள்ளேயே அழமாகப்‌ பதியும்‌ 
படியாக வேதாந்த ஞான உண்மைகளைத்‌ தெரிந்து 
கொள்ளலாம்‌. i 


இப்படியெல்லாம்‌ புரிந்து கொண்டால்‌, 
வெய்யிலில்‌, வெள்ளத்தில்‌ மாட்டிக்‌ கொண்டால்‌ ஒதுக்‌ 


இடம்‌. வேண்டிக்‌ கதவைத்‌ தட்டுவது போல்‌, Strong-ஆன 

will-a@ ஈயு-யைத்‌ தேடி ஓடி, மோக்ஷ வாசல்‌ கதவைத்‌ தட்டு 
வதில்‌ தீவிரம்‌ பிறக்கும்‌. 


அது ஏற்படுவதற்காகத்தான்‌ ஆத்ம த்யானம்‌ சிறிது முதலி 
லிருந்தே செய்யச்‌ சொல்வது. 


ஆத்மாவை த்யானிக்கவும்‌ முடியாதுதான்‌. த்யானம்‌ 
உள்பட எதற்குமே விஷயமாகாமல்‌ தனித்து நிற்பது ஆத்மா. 
ஆனால்‌ அதை நம்‌ மனஸாக்குக்‌ கொஞ்சம்‌ புரிய வைப்பது 
போலக்‌ கொஞ்சம்‌ நினைக்க முடிரிறதோல்லியோ? “PG 
பாதிப்பும்‌ இல்லாமல்‌, அலையெழாத மஹா ஸமுத்ரம்‌ போல 
அகண்டமாகக்‌ கிடக்கும்‌ பரம சாந்தநிலை' என்கிற மாதிரி 
வர்ணித்துப்‌ பார்க்கும்போதே, ஸம்ஸாரப்‌ போராட்டத்தின்‌ 
பாதிப்பு நம்மைத்‌ தொடாமல்‌, நாம்‌ ஆத்ம ஆகாசமாய்‌ 
ஆனந்தமாயிருப்பது போன்ற ஓர்‌ எண்ணம்‌ ஏற்படுகிற 
தோல்லியோ? வெறும்‌ பாவனை, ப்ரமை என்று வேண்டு 
மானாலும்‌ இருந்துவிட்டுப்‌ போகட்டும்‌! எதுவானாலும்‌ 
நமக்கு ஆறுதலைத்‌ தந்து நம்மைச்‌ சற்று சும்மாயிருக்கச்‌ 
செய்றெ எண்ணமாக இது இருக்றெவரையில்‌ உசத்திதான்‌. 
இந்த்ரியத்தாலும்‌ மனஸாலும்‌ கெடுதல்‌ பண்ணிக்‌ கொண்டே 
இருக்கும்‌ நம்மைக்‌ கெடுதல்‌ மாத்திரமின்றி நல்லதுகூடப்‌ 
பண்ணாமல்‌ உட்கார்த்தி வைக்க வசதி செய்து தரும்‌ இப்படிப்‌ 
பட்ட எண்ணத்தில்‌ சிறிது நேரமாவது தோய்ந்திருப்பதுதான்‌ 
ஆத்ம த்யானம்‌ என்பது. இப்படி ஏதோ ஒரு பாவனையில்‌ 
ஆரம்பித்தாலே, பாவனை வலுத்து முதிர்ந்து தீவிரமாகும்‌ 
போது வாஸ்தவநிலை தன்னைத்‌ தானே தெரியப்படுத்திக்‌ 
கொள்ள ஆரம்பிக்கும்‌. 


க, ஜனங்கள்‌ தாங்கள்‌ ஒரு போராட்டத்திலே மாட்டிக்‌ 
கொண்டிருக்கிறோம்‌ என்று நன்றாக உணர்ந்து, போரிலே 
மாட்டிக்‌ கொண்டவர்கள்‌ அமைதி பிறக்காதா என்று எப்படி 
ஆர்வமாயிருப்பார்களோ அப்படி அமைதியை வேண்டினால்‌, 
நிச்சயமாக ஆத்ம த்யானம்‌ செய்யப்பொழுது கிடைக்கும்‌. 
அதிலே நன்றாக மனம்‌ வைத்தபின்‌ வழியும்‌ பிறக்கும்‌. 

மாயா ஸ்வரூபிணியாக இருந்து, தானே இத்தனை நாமாக 
வும்‌ ஆகிப்‌ போராட்டத்துக்கு ஆளாக, அதே ஸமயம்‌ அந்தப்‌ 

போராட்டத்திலிருந்து விலகியிருந்து அதைப்‌ பார்த்து லீலா 
விநோதம்‌ கொள்கிறவளாயுமுள்ள அம்பாள்‌ தன்னுடைய 
ஞான ஸ்வரூபத்தைக்‌ கொண்டு, அதற்குள்ளேயே நம்‌ எல்லோ 
ரையும்‌ அடக்கிக்‌ கொண்டு, நமக்குப்‌ போர்‌ தீர்ந்த பெரிய 
அமைதியை அளிப்பதற்கு ப்ரார்த்திப்போம்‌. இதற்கு அவள்‌ 
ஸங்கல்பிக்க வேண்டும்‌; பெரிய மனஸ்‌ பண்ண வேண்டும்‌. 
அவளுக்கு 9411-ம்‌ 4-ம்‌ ஒன்றுதான்‌. (ஸங்கல்பமும்‌, அதன்‌ 
நிறைவேற்றத்துக்கான வழியும்‌ ஒன்றுதான்‌.) அப்படிச்‌ சொன்‌ 
னால்கூடப்‌ போதாது. அவளுடைய Wil- ஷுயின்‌ 
முடிவான 0௦08-ம்‌ கூடத்தான்‌! (ஸங்கல்பமே, மார்க்க 
முடிவான லக்ஷ்ய ஸித்தியுமாகும்‌.) ஆனாலும்‌, அவள்‌ தன்‌ 
ஸங்கல்ப மாத்ரத்தாலேயே எல்லாம்‌ பண்ணாமல்‌ நம்மையும்‌ 
கருவி மாத்ரமாக்கி, நாமும்‌ ஏதோ ப்ரயாஸைகள்‌, ப்ரயத்னங்‌ 
கள்‌ செய்வது போலக்‌ காட்டிக்‌ காட்டியே பலன்‌ தருவதாக 
லீலை செய்பவள்‌. ஆனதால்‌, ஆத்மானந்தத்துக்கான ஸாதனை 
மார்க்கத்தில்‌ நாம்‌ ப்ரவேசிப்பதற்கும்‌, அப்புறம்‌ விடாமல்‌ 
ப்ரயாணத்தைத்‌ தொடர்வதற்கும்‌ நமக்கெல்லாம்‌ 
உத்ஸாஹத்தை அருளுமாறு அவளிடம்‌ ப்ரார்த்திக்கிறேன்‌. 
முடிவிலே, ஞான வாசலைத்‌ திறந்துவிட்டு அவளுடைய ஸத்ய 
நிலையிலே நாம்‌ இரண்டறக்‌ கரைந்து, எல்லாப்‌ போராட்ட 
மும்‌ தீர்ந்து சாந்தானந்தமாக ஆவதற்கு அவளையே எல்லாரும்‌ 
ப்ரார்த்தனை செய்து கொள்வோம்‌. அந்த அம்மா நமக்கு 
ஊட்ட வேண்டிய பால்‌, போட வேண்டி பிக்ஷை இதுதான்‌. 


ஞாந வைராக்ய ஸித்த்யர்த்தம்‌ 
பிக்ஷாம்‌ தேஹி ச பார்வதி wk 


* ஆதி சங்கரரின்‌ “அன்னபூர்ணா ஸ்தோத்ரம்‌'. 

அத்வைத தத்வமும்‌ 
நடப்பு நிலையும்‌ 


ஸ்ரீ ஆதிசங்கர பகவத்பாதர்கள்‌ உலகத்திலுள்ள மேதைகள்‌ 
எல்லாரும்‌ ஆச்சர்யப்படும்படியாக அத்வைத பாஷ்யங்கள்‌ 
செய்திருக்கிறார்‌. ஏற்கெனவேயிருந்த. _ ப்ரஹ்ம DEEN 
உபநிஷத்துகள்‌, பகவத்கீதை முதலியவற்றை விளக்கி அவர்‌ 
எழுதியதற்கு “பாஷ்யம்‌' என்று பெயர்‌. இது தவிரத்‌ தா 
(ஒரிஜினலாக) “விவேக சூடாமணி', 'உபதேச. ஸாஹஸ்ரீ 
முதலான பல அத்வைத க்ரந்தங்களைச்‌ ல... 
பாஷ்யத்திலிருந்து வித்யாஸம்‌ தெரிவதற்காக, AAT சாந்த 
மாகச்‌ செய்த இது போன்ற நூல்களை ப்ரகரண க்ரந்தங்கள்‌ 
என்பார்கள்‌. 
ரிலெல்லாம்‌ சொல்லப்பட்ட அத்வைத ததவ 
rere பெரிய விஷயம்‌. நாம்‌ Se 2 
என்று நினைத்துக்‌ கொண்டிருக்கிற இந்த ஜகத்‌ ஒரு ன 
பரமாத்மா ஒன்றுதான்‌ ஸத்ய வஸ்து; E ம்‌ அது 
An ஜீவாத்மா என்று தன்னை நினைத்துக்‌ ee ae 
நாமும்‌ வாஸ்தவத்தில்‌ அந்தப்‌ பரமாத்மா தவிர ae 
இல்லை; ஜீவனேதான்‌ ப்ரஹ்மம்‌ - என்பதுதான்‌ அட்ட அனு % 
ச்ருதி (வேத) ப்ரமாணத்தாலும்‌, அறிவாலும்‌, Pie 
தாலும்‌ ஆசார்யாள்‌ இந்த ஸித்தாந்தத்தை A 


நிச்சயப்படுத்தி, பாறாங்கல்‌ மாதிரி நிலைப்படுத்திக்‌ கொடுத்‌ 


திருக்கிறார்‌. 
டல்‌ 3 வடி ADRES 
ம்‌ இந்தப்‌ பரம ஸத்யமான தத்வம்‌ நம்‌ 
தத தச எட்டவே மாட்டேன்‌ என்கிறது. அறிவு 

மூலம்‌ இதுதான்‌ உண்மை என்று ஆசார்யாளின்‌ வாதங்களைப்‌ 
படித்து உறுதி ஏற்பட்டாலும்கூட, அனுபவம்‌ என்று வருகிற 
பாது அத்வைதம்‌ எங்கேயோ, நாம்‌ எங்கேயோ என்றுதான்‌ 
அதற்கு ரொம்பத்‌ தூரத்தில்‌ நிற்கிறோம்‌. ஜீவனும்‌ ப்ரஹ்மமும்‌ 
ஒன்று என்று வெறுமே புத்தியால்‌ தெரிந்து கொண்டு என்ன 
ப்ரயோஜனம்‌? ஓர்‌ ஆட்டமும்‌ இல்லாமல்‌ அப்படியே பரம 
சாந்தமாக இருந்துகொண்டிருக்கிற ப்ரஹ்மமாக நம்மை நாம்‌ 
எங்கே தெரிந்து கொள்ள முடிறெது? நமக்கு ஓயாத ஓட்டம்‌; 
ஓயாத அமைதியின்மைதான்‌. மனஸின்‌ ஓட்டமும்‌, ஓடிக்‌ 
கொண்டே. இருக்கிற இந்த ப்ரபஞ்சமும்தான்‌ நமக்குத்‌ தெரிந்த 
உண்மை. மனஸ்‌ நின்றுவிட்டால்‌ இந்த ஓட்டம்‌ இல்லை. 
அப்போது ஐகத்‌ மாயையாக மறைந்து போய்விடும்‌. நாம்‌ 
ப்ரஹ்மமாக இருந்து கொண்டிருப்போம்‌. ஆனால்‌ மனஸ்‌ 
நிற்கவே மாட்டேன்‌ என்கிறதே! அதனால்‌ அத்வைதம்‌ என்பது 
நமக்குக்‌ கொஞ்சம்கூட அனுபவத்தில்‌ தெரிவதில்லை: 


ஆனாலும்‌ அந்த அனுபவத்துக்குப்‌ போவதற்கு நாம்‌ 
இங்கிருந்தே ஆரம்பித்துத்தான்‌ ஆகவேண்டும்‌. நாம்‌ இருக்கிற 
நிலையில்‌ நமக்கு ஸத்யமாகத்‌ தெரிகிறவைகளை வைத்துக்‌ 
கொண்டே அனுஷ்டானங்களை ஆரம்பித்துப்‌ படிப்படியாக, 
மேலே மேலே போய்‌, இதெல்லாம்‌ ஸத்யமில்லை என்று 
தெரிந்துகொண்டு (தெரிந்துகொண்டு என்றால்‌ சும்மா புத்தி 
யால்‌ தெரிந்து கொள்வதில்லை; அனுபவத்தில்‌ தெரிந்து 
கொள்ள வேண்டும்‌), ஒரே ஸத்யமான அத்வைத ஸித்தியை 
அடைய வேண்டும்‌. 


ஆசார்யாளுக்கு நம்‌ அவல நிலை தெரியாததில்லை. அவர்‌ 
பரம கருணாமூர்த்தி. அத்வைத பாஷ்யமும்‌, ப்ரகரண க்ரந்தங்‌ 
களும்‌ மட்டும்‌ நமக்கு ப்ரயோஜனப்படாது என்று 
ஆசார்யாளுக்குத்‌ தெரியும்‌. ஆனதினால்‌, அவர்‌ அறிவிலும்‌ 
அனுபவத்திலும்‌ எவரெஸ்டாக இருந்தாலும்‌, அந்த உச்சி 
யிலிருந்து ரொம்பவும்‌ இறங்கி நாம்‌ இருக்றெ லெவலுக்கு 
வந்து நம்மைக்‌ கைப்பிடியாக அழைத்துக்‌ கொண்டு 
ஒவ்வொரு படியாக மேலே போகிறார்‌. 


மனஸை நிற்கப்‌ பண்ணுவதற்குப்‌ பூர்வாங்கமாக, அதை 
நாலா திசையிலும்‌ வெறி நாய்‌ மாதிரி ஓடிக்கொண்டிருக்காமல்‌ 

முதலில்‌ கட்டுப்படுத்த வேண்டும்‌. இதற்கு அவரவரும்‌ 
ஸ்வதர்மப்படி கர்மா செய்துகொண்டே இருக்க வேண்டும்‌. 
நமக்கென்று ஆசை, த்வேஷம்‌ இல்லாமல்‌, லோகோபகாரமாக 
நமக்கென்று வாய்திருக்கிற கர்மாவை அவரவரும்‌ பண்ணிக்‌ 
கொண்டிருப்பது சித்த சுத்தியைத்‌ தரும்‌ என்பதால்‌ ஆசார்‌ 
யாள்‌ கர்மானுஷ்டானங்களை நம்‌ எல்லோருக்கும்‌ விதித்திருக்‌ 
Apri. “கர்மா' என்பது ஓரளவுக்கு மனஸை மறந்து செய்கிற 
கார்யம்‌. வேலையிலேயே நம்‌ குறி இருப்பதால்‌ சித்தம்‌ தறி 
கெட்டு ஓடிக்கொண்டிருக்கவிடாமல்‌ பண்ணுகிறோம்‌. இம்‌ 
மாதிரி மனஸை மறந்து (Ignore பண்ணி) கார்யம்‌ 
பண்ணுவதோடு, அதை நல்லதிலேயே பழக்கி, முழுக்கி, 
ஒருமுகப்படுத்த வேண்டும்‌. மனஸுக்கு ஐகாக்ரியம்‌ (ஒருமுகப்‌ 
படுதல்‌): ஏற்பட ஏற்படத்தான்‌ அது அடங்கி, அப்படியே 
ஆத்மாவில்‌ கரைந்துவிட வழி உண்டாகும்‌. இதற்காகத்தான்‌ 
அத்தனை நல்லதும்‌ சேர்ந்ததான, ஸகல கல்யாண குண 
நிலையமான, ஸகுண மூர்த்தியிடம்‌ பக்தி உபாஸனை செய்ய 
வேண்டும்‌. மனஸ்‌ அப்படியே ஆனந்தத்தில்‌ ரொம்பி அந்த 
மூர்த்தியிடம்‌ ஒருமுகப்பட்டு நின்றுவிட்டால்‌ அப்புறம்‌ கண்ட 
கண்டபடி ஓடாது. அந்த இஷ்டமூர்த்தி ஒன்றிடமே பதிந்து 
நிற்கும்‌. பிறகு அந்த மூர்த்தியின்‌ அனுக்ரஹத்தால்‌, இப்படிப்‌ 
பிரிந்திருந்து அதன்‌ குணங்களை அனுபவிப்பது என்றில்லாமல்‌, 
அதற்கும்‌ மேலேபோய்‌, அதிலேயே கரைந்து நிர்குணமான 
ப்ரஹ்மமாக ஆகிவிடலாம்‌. 

"இதற்காகத்தான்‌ ஆசார்யாள்‌, கர்மானுஷ்டானம்‌ மாதிரியே 
பக்தி உபாஸனையையும்‌ நம்மெல்லோருக்கும்‌ விதித்திருக்‌ 
Apri. விதித்தது மட்டுமில்லை - எப்படிப்‌ பக்தி. பண்ணுவது, 
எப்படி ப்ரார்த்தனை பண்ணுவது என்றே நமக்குத்‌ தெரிய 
வில்லை அல்லவா? இதை நமக்குச்‌ சொல்லிக்‌ கொடுக்கிற 
மாதிரி அவரே ஸகல தெய்வங்களின்‌ மீதும்‌ நெஞ்சை உருக்கு 
An அனேக ஸ்தோத்ரங்களைச்‌ செய்து நமக்கு அனுக்ரஹித்‌ 
திருக்கிறார்‌. 

அம்பாள்‌ மேல்‌ ஆசார்யாள்‌ செய்த “ஸெளந்தர்ய லஹரி”, 
ஈச்வரன்‌ மேல்‌ பண்ணின “சிவானந்த லஹரி இரண்டும்‌ நூறு 
நூறு ச்லோகம்‌ கொண்டது. இவ்வளவு பெரிதாக இல்லாமல்‌ 
சின்னச்‌ சின்னதாகவும்‌ ஒரு தெய்வம்‌ மிச்சமில்லாமல்‌ - யார்‌ 
யாருக்கு எது இஷ்ட தெய்வமானாலும்‌ அதை அவர்கள்‌ மனஸ்‌ 

உருகி ஸ்தோத்ரம்‌ பண்ணி அந்த இஷ்ட மூர்த்தியின்‌ 
அனுக்ரஹத்தைப்‌ பெறுகிற மாதிரி - நிறைய ஸ்தோத்ரங்கள்‌ 
பண்ணியிருக்கிறார்‌. 


இவற்றில்‌ சிலவாவது நம்‌ எல்லோருக்கும்‌ மனப்பாடமாகத்‌ 
தெரிந்திருக்க வேண்டும்‌. ரொம்பவும்‌ உசந்த தத்வங்களையும்‌, 
உள்ளத்தைத்‌ தொடும்படியான ரஸங்களையுங்கூடப்‌ பரம 
லளிதமான, ஸுலபமான வாக்கில்‌ கொடுப்பதே ஆசார்‌ 
யாளின்‌ பெருமை. அறிஞர்களும்‌ நன்றாக யோசித்து 
யோசித்தே புரிந்து கொள்ளக்கூடியதான ஸுக்ஷ்மமான 
கருத்துக்களைக்‌ கொடுத்து அத்வைத பாஷ்யம்‌ பண்ணினவரே 
சின்னக்‌ குழந்தைகூட ருசித்துச்‌ சொல்லி ப்ரயோஜனம்‌ 
அடையும்படியான ஸ்தோத்ரங்களைச்‌ சின்னதும்‌-பெரிதுமாக, 
ஏராளமாக அனுக்ரஹம்‌ செய்திருக்கிறார்‌. 

அதிலே ஸாக்ஷாத்‌ ஜகத்‌ பரிபாலகனான மஹாவிஷ்ணுவைப்‌ 
பற்றி ரொம்பவும்‌ உயர்ந்த கருத்துக்களும்‌, மனஸை உருக்கும்‌ 
பாவமும்‌, வாய்க்கு அம்ருதமாக இருக்கிற வாக்கும்‌ கொண்ட 
தான ‘yr us ஸ்தோத்ரம்‌' என்பது ஒன்று. சின்ன ஸ்தோத்ரம்‌ 
தான்‌. அதை நன்றாக மனஸில்‌ வாங்கிக்‌ கொண்டுவிட்டால்‌ 
நாம்‌ ஆசார்யாளையும்‌: தெரிந்து கொண்டு விடலாம்‌; மஹா 
விஷ்ணுவையும்‌ தெரிந்து கொண்டு விடலாம்‌; நம்மையும்‌ 
தெரிந்துகொண்டுவிடலாம்‌. நம்மைத்‌ தெரிந்து கொள்கிறபடி, 
தெரிந்து கொள்வதுதான்‌ அத்வைதம்‌. அந்த உச்சாணி 
எனும்‌ இந்த ஷட்பதீ நம்மை அழைத்துக்‌ கொண்டு போய்‌ 

டும்‌. 


'ஷட்‌-பத' என்றால்‌ ஆறுகால்‌ கொண்டது என்று அர்த்தம்‌. 
'ஷட்‌' - ஆறு; 'பதம்‌' - கால்‌. 


“அதென்ன, ஆறு கால்‌ ஸ்தோத்ரம்‌?” 


“பதம்‌” என்றால்‌ ‘sre’ என்பதோடு வார்த்தை என்றும்‌ 
அர்த்தம்‌. ச்லோகத்தில்‌ நாலில்‌ ஒரு பகுதிக்கும்‌ பதம்‌, பாதம்‌ 
என்று பெயர்‌. மனித சரீரத்தில்‌ நாலில்‌ ஒரு பாகமாக, 
அதாவது கால்பகுதியாக இருப்பதே கால்‌ 'என்ற அவயவம்‌. 
இதே போல, கால்‌ என்ற பொருளைத்‌ தரும்‌ பதம்‌, பாதம்‌ 
என்பவை ச்லோகத்திலும்‌ நாலில்‌ ஒரு பாகத்தைக்‌ குறிக்கிறது. 

இப்படி. ஓர்‌ ஒழுங்குப்படி நாலாகப்‌ பிரிகின்ற 'பதங்களைக்‌ 
கொண்டது' ச்லோகம்‌ என்பதாலேயே 'பொரயட்ரி'க்கு 
'பத்யம்‌' என்று பெயர்‌ ஏற்பட்டிருக்கிறது. 'பதம்‌' என்றால்‌ 
“வார்த்தை' என்று மட்டும்‌ அர்த்தம்‌ செய்து கொள்வதானால்‌ 
“ப்ரோஸு'ம்‌ பதங்களாலான பத்யம்தானே? ஆனால்‌ அதற்கு 
அப்படி ('பத்யம்‌' என்று) பெயரில்லாமல்‌ “கத்யம்‌” என்றே 
பெயர்‌ கொடுத்திருக்கிறது. 'கத்‌' என்றால்‌ பேசுவது. அதனால்‌ 
பேச்சு நடை, வசன நடை, இயல்‌ என்று சொல்லும்‌ ப்ரோஸை 
கத்யம்‌ என்பது. இசை என்னும்‌ கவிதைக்குத்தான்‌ சீரான பகுதி 
பகுதியாகப்‌ பிரித்த பதங்கள்‌ இருப்பதால்‌, அதாவது அது 
நாலு கால்‌ பகுதிகளாகவே ஆனதாக இருப்பதால்தான்‌. பதம்‌” 
என்றால்‌ கால்‌ பகுதி என்ற பொருளையொட்டி அது பத்யம்‌ 
எனப்படுகிறது. பாட்டும்‌ கவிதா ரூபமானதால்தான்‌ தமிழில்‌ 
சொல்வது. pattiyam என்கிறார்கள்‌. அது தப்பு ஸரியான 
வடிவம்‌ padyam என்பது. Gadyam - இயல்‌, padyam - இசை. 


நோயாளி இன்னதான்‌ சாப்பிடலாம்‌ என்று நிர்ணயிக்கிற 
“பத்தியம்‌' வேறே. ப்ரஸவித்தால்‌ “பத்தியம்‌” போடுவது என்று 
அதைத்தான்‌ சொல்வது. அது Pathyam. Padam 
என்றால்‌ கால்‌; அதை வைத்துப்‌ பொயட்ரி என்பது padyam. 
Pathan என்றால்‌ வழிமுறை. அதனால்‌ சாப்பாட்டை 
ஒரு முறையிலே வழிப்படுத்தி நிர்ணயிப்பது pathyam, 


பதம்‌ என்பது ச்லோகத்தின்‌ காற்பகுதி. 7 உதாரணம்‌ 
சொல்கிறேன்‌: ஸாதாரணமாக எல்லோருக்கும்‌ தெரிந்த 
(அல்லது தெரிந்ததாக நான்‌ நினைத்துக்‌ கொண்டிருக்கிற) 
“சுக்லாம்பரதரம்‌' ச்லோகத்தை எடுத்துக்‌ கொள்வோம்‌. அது 
அனுஷ்டுப்‌ சந்தஸில்‌ (சந்தத்தில்‌) அமைந்தது. அதாவது 
மொத்தம்‌ முப்பத்திரண்டு எழுத்துக்கள்‌ இருக்கும்‌. இது நாலு 
எட்டெழுத்துக்களாக - அதாவது நாலு பாதங்களாகப்‌ பிரிந்‌ 
திருக்கும்‌. 

தமிழ்‌ எழுத்திலே எழுதி எண்ணினால்‌ முப்பத்தியிரண்டுக்கு 
மேல்‌ இருக்கும்‌. ஏன்‌ என்றால்‌, “சுக்லாம்‌ என்கிறபோது 
லாம்‌" என்பதே தமிழில்‌ மூன்று எழுத்தாகிவிடும்‌. ஆனால்‌ 
கூட்டெழுத்து இருக்கெ ஸம்ஸ்க்ருதத்தில்‌ க்லாம்‌ ஒரே 
எழுத்துத்தான்‌. அதனால்‌ எழுத்து ரீதியில்‌ லிபியை பார்த்துக்‌ 

கணக்குப்‌. பண்ணாமல்‌ எத்தனை vowel — soundsei 
(உயிரெழுத்து ஒலிகள்‌) இருக்கின்றன என்று கணக்குப்‌ 
பண்ணினால்தான்‌ ஸரியாக வரும்‌. அப்படிக்‌ கணக்குப்‌ 
போட்டால்‌ க்லாம்‌ என்பதில்‌ 'ஆ' என்ற ஒரே ஓர்‌ 
உயிரெழுத்தும்‌, அதோடு க்‌, ல்‌, ம்‌ என்ற மெய்யெழுத்துக்‌ 
களும்‌ சேர்வதாக ஆகும்‌. அதாவது 'க்லாம்‌' என்பது ஒரே 
அக்ஷரம்‌ என்று ஆகும்‌. இப்படியேதான்‌ பின்னாடி “விஷ்ணும்‌” 
என்கிறபோது 'ஷ்ணும்‌' என்று தமிழில்‌ மூன்று எழுத்தாக 
எழுதினாலும்‌, அதில்‌ ‘2’ என்ற ஒரே உயிரெழுத்துக்கு 
முன்னும்‌ பின்னுமாக ஷ்‌, ண்‌, ம்‌ என்ற மெய்யெழுத்துகள்‌ 
சேர்வதாக ஏற்படுவதால்‌, 'ஷ்ணும்‌' என்பது ஓரே அக்ஷரம்‌ 
தான்‌. 


உயிரும்‌ மெய்யும்‌ 
உயிர்மெய்யும்‌ 


உயிரெழுத்து, மெய்யெழுத்து என்று சொல்கிறபோது சைவ 
ஸித்தாந்திகள்‌ சொல்கிற ஒரு விஷயம்‌ நினைவுக்கு வருகிறது. 


வைஷ்ணவர்கள்‌ ஜீவாத்மாவையும்‌ பரமாத்மாவையும்‌ 
சரீர - சரீரி என்று சொல்கிறமாதிரியே (சைவ) ஸித்தாந்தி 
களும்‌ சொல்வதுண்டு. அதாவது நம்‌ சரீரத்துக்குள்‌ உயிர்‌ 
என்று ஒன்று இருக்கிறது; அது போய்விட்டால்‌ இந்த சரீரம்‌ 
அடியோடு ப்ரயோஜனம்‌ இல்லாததாகிவிடுதிறது. இதே 
மாதிரி ஸகல ஜீவாத்மாக்களும்‌ சேர்ந்து பரமாத்மாவுக்கு 
சரீரம்‌; அதற்குள்‌ உயிராக இருப்பவனே பரமாத்மா. உயிருக்கு 
உயிராக என்பதுபோல்‌, இத்தனை உயிர்களுக்கும்‌ உயிராக, 
பேருயிராக இருப்பவனே பரமாத்மா என்பதுதான்‌ சரீர - சரீரி 
தத்வம்‌. 

நமக்குத்‌ தெரிவது சரீரம்தான்‌. உயிர்‌ தெரியவில்லை. 
அதனால்தான்‌ சரீரத்துக்கே மெய்‌” என்று பேர்‌ வைத்தார்கள்‌. 
ஆனாலும்‌ நமக்குத்‌ தெரியாமல்‌ இருக்கிற உயிர்‌ போய்விட்ட 

தானால்‌, அப்புறம்‌ இந்த 'மெய்‌' ஒன்றுக்கும்‌ ப்ரயோஜன 
மில்லாத பொய்யாகி விடுகிறது. “மெய்யும்‌ பொய்யானபின்‌” 
என்றுகூடப்‌ பாடுகிறார்கள்‌. இப்படித்தான்‌ ஜீவலோகமும்‌ 
உள்ளே அந்தர்யாமியாக இருக்கிற பேருயிரான பகவான்‌ 
இல்லாவிட்டால்‌ பொய்யாகப்‌ போய்விடுகிறது. 


“பொய்‌: என்று சொன்னாலும்‌, அத்வைதத்தில்‌ ஆசார்யாள்‌ 
பரம ஸத்யமான ஒன்றை (ப்ரஹ்மத்தை)த்‌ தவிர இன்னொன்று 
இருப்பதே பொய்‌, அது வெறும்‌ மாயத்‌ தோற்றம்தான்‌ என்று 
சொல்கிற ரீதியில்‌ (சைவ) ஸித்தாந்திகள்‌ சொல்லவில்லை. 
ஈச்வரன்‌ உள்ளே புகுந்து இயக்குகிற இந்த ஜீவ ப்ரபஞ்‌ 
சத்துக்கும்‌ ஒரு ஸத்யத்வத்தை அவர்கள்‌ சொல்வார்கள்‌. 
இதற்குத்தான்‌ இந்த உயிரெழுத்து, மெய்யெழுத்து, உயிர்மெய்‌ 
யெழுத்தை த்ருஷ்டாந்தமாகச்‌ சொல்வார்கள்‌. மெய்யெழுத்து 
என்பது க்‌, ங்‌, ச்‌, ஞ்‌ முதலானவை. உயிரெழுத்துகள்தான்‌ ௮, 
ஆ, இ, ஈ வரிசை. இரண்டும்‌ சேர்ந்த ௧-௧ா-௧-8, நு-ஙா-ஙி-ஙீ, 
ச-சா-ச-€, ஞ-ஞா-னி-ஞீ மாதிரியானவைதான்‌ உயிர்மெய்‌ 
என்பவை. இங்கே மெய்யெழுத்து வேறே, உயிரெழுத்து 
வேறே என்று பிரித்திருப்பதாலேயே, 'மெய்‌' என்று சொல்லப்‌ 
பட்டாலும்‌ அந்த ஒலிகளுக்குத்‌ தனியாக உயிர்‌ இல்லை என்று 
ஆகிவிட்டது. சரீரத்துக்கு மெய்‌ என்று பெயர்‌ வைத்தாலும்‌ 
உயிரில்லாவிட்டால்‌ அது எதற்கும்‌ உதவாத மாதிரிதான்‌ 
மெய்யெழுத்தும்‌. க்‌, ங்‌, ச்‌, ஞ்‌ முதலான ஒலிகளைத்‌ தனிப்பட 
உச்சரிக்கவே முடியாது. இக்‌, இங்‌, இச்‌, இஞ்‌ என்று முதலில்‌ 
சின்னதான ஒரு “இ' சப்தம்‌ சேர்த்தால்தான்‌ இந்த ஓலிகளே 
வெளியில்‌ வரும்‌. அல்லது பின்னாடி A, ஆ முதலான 
உயிரெழுத்துக்களைக்‌ கூட்டி ௧, கா, என்ற மாதிரி. ஒலியை 
வெளிப்படுத்த முடிஹெது. உயிரெழுத்து இல்லாமல்‌ இவை 
ப்ரயோஜனமில்லை. ஆனால்‌ அதற்காக இந்த மெய்யெழுத்து 
கள்‌ (consonants) அடியோடு இல்லை, ஒரே பொய்‌ என்று 
சொல்லலாமா? உயிரெழுத்து (vowel) சேர்ந்தால்‌. இவை 
க, ங, ௪, ஞ என்று வேறு வேறு ரூபத்தை, ஒலியைப்‌ பெறத்‌ 
தானே செய்கின்றன? அப்போது எல்லாம்‌ ஒரே சப்தமாக 
இல்லையே! அதனால்‌ இந்த  மெய்யெழுத்துகளுககு 
உயிரெழுத்தில்லாமலே தனித்‌ தனியாக ஒரு ரூபம்‌ இருக்க 
வேண்டும்‌. அதனால்‌ ஒரு ஸத்யத்வம்‌ இருக்க வேண்டும்‌ என்று 
தானே அர்த்தம்‌? எனவே மெய்யெழுத்துகள்‌ தாமாகவே 

கொஞ்சம்‌ கொஞ்சம்‌ மெய்மாதிரி இருப்பவைதான்‌. இதே 
ரீதியில்‌ ஜீவர்களும்‌ வேறு வேறாக இருக்கிறார்கள்‌ என்றால்‌, 
அவர்களுக்கும்‌ மெய்யெழுத்துக்கு இருக்கிற மாதிரி கொஞ்சம்‌ 
தனியான ஸத்யத்வம்‌ இருக்கத்தான்‌ வேண்டும்‌. ஒரே பொய்‌ 
என்று தள்ளிவிட முடியாது. ஆனாலும்‌ உயிர்‌ போய்விட்டால்‌ 
எல்லாரும்‌ ஒரேமாதிரி சவமாகி விடுகிற மாதிரி, ‘Fo ப்ரபஞ்‌ 
சமும்‌ சிவம்‌ என்ற பேருயிர்‌ இல்லாவிட்டால்‌ சவம்தான்‌' - 
என்றிப்படி. (சைவ) ஸித்தாந்திகள்‌ சொல்வார்கள்‌. அத்வைத 
மாக எல்லாம்‌ ஒரே ஆத்மா என்று சொல்லாமல்‌ கொஞ்சம்‌ 
பிரித்து த்வைதமாக இருப்பதற்கு இப்படி த்ருஷ்டாந்தம்‌ 
காட்டுகிறார்கள்‌. ஜீவாத்மா - மெய்யெழுத்து, பரமாத்மா - 
உயிரெழுத்து மாதிரி என்கிறார்கள்‌. 


வாஸ்தவத்தில்‌ ஸ்ரீ சங்கர பகவத்‌ பாதரும்‌ லோகம்‌ - ஜீவன்‌ 
முழுப்பொய்‌ என்று சொல்லவில்லை. ஸத்யத்திலேயே அவர்‌. 
பலநிலைகளை (லெவல்களை)ச்‌ சொல்லியிருக்கிறார்‌. ஆனால்‌ 
இங்கே நான்‌ தத்வச்‌ சண்டை போட வரவில்லை. 
ஆசார்யாளே இந்த வாதம்‌, சண்டை எல்லாம்‌ வேண்டாம்‌, 
பக்திதான்‌ வேண்டும்‌ என்று நமக்குக்‌ கற்றுக்‌ கொடுக்க வந்த 
ஷட்‌ பத ஸ்தோத்ரத்தைத்தான்‌ சொல்ல அரம்பித்தேன்‌. 
ஆறுகால்‌ என்பதை விளக்க ஆரம்பித்தபோது ச்லோகத்தின்‌ 
பாதங்களைப்‌ பற்றிப்‌ பேச்சுவந்து, அது அக்ஷரக்‌ கணக்கில்‌ 
கொண்டுபோய்‌, ஸித்தாந்தங்களில்‌ இழுத்துவிட்டது! 


மறுபடியும்‌ “சுக்லாம்பரதரம்‌” குட்டிக்கொண்டு ஆரம்பிக்‌ 
கலாம்‌! 

“சுக்லாம்பரதரம்‌' ச்லோகத்தை எடுத்துக்கொண்டு அதில்‌ 
(உயிரெழுத்து ரீதியில்‌) எத்தனை அக்ஷரம்‌ இருக்கிறது என்று 
பார்த்தால்‌ 32 அக்ஷரம்‌ கணக்கு வருகிறது. இது 


௬-க்லாம்‌-ப-ர-த-ரம்‌ வி-ஷ்ணும்‌ 
ச-சி-வர்‌-ணம்‌-ச-துர்‌-பு-ஜம்‌ ! 
ப்ர-ஸன்‌-ன-வ-த-னம்‌ த்யா-யேத்‌ 
ஸர்‌-வ-வி-க்நோ-ப-சா-ந்த-யே i 


என்று எட்டெட்டு எழுத்துக்கொண்ட நாலு பாதங்களாகப்‌ 
பிரிந்திருக்கிறது. “சுக்லாம்பரதரம்‌ விஷ்ணும்‌' என்பது முதல்‌ 
பாதம்‌. 'சசிவாணம்‌ சதுர்புஜம்‌' இரண்டாம்‌ பாதம்‌. “ப்ரஸன்ன 
வதனம்‌ த்யாயேத்‌” என்பது மூன்றாம்‌ பாதம்‌. ‘wiu விக்நோப 
சாந்தயே” என்பது நாலாவது பாதம்‌. 


சரி, அப்படியானால்‌ 'ஷட்‌-பதீ' என்கிற “ஆறுகால்‌ 
ஸ்தோத்ர'த்தில்‌ ஒவ்வொரு ச்லோகத்திலும்‌ இப்படி ஆறு 
அடிகள்‌ இருக்கின்றனவா? இல்லை. ஒவ்வொரு ச்லோகத்திலும்‌ 
நாலு பாதங்கள்தான்‌ இருக்கின்றன. ஸாதாரணமாக அப்படி 
இருப்பதுதான்‌ வழக்கம்‌. 

இந்த 'ஷட்பதீ' ஸ்தோத்ரத்திலே ஒரு ச்லோகத்தை எடுத்துக்‌ 
கொண்டால்‌ அதற்குள்ளே வருகிற பாதங்கள்‌ “சுக்லாம்பரதர'த்‌ 
தில்‌ இருக்கிற மாதிரி ஸமமான அக்ஷரம்‌ கொண்டதாக 
இல்லை. 

“சந்தஸ்‌ சாஸ்த்ரம்‌' என்பதாகக்‌ கவிதா லக்ஷணம்‌ கூறும்‌ 
ஸம்ஸ்க்ருத யாப்பிலக்கணத்திலேயே இந்த விதமான அக்ஷரக்‌ 
கணக்கில்‌ வராத சந்தங்களை (மீட்டர்களை)ப்‌ பற்றியும்‌ 
இருக்கிறது. மீட்டரில்‌ இரண்டு தினுஸை அது சொல்கிறது. 

ஒன்றுதான்‌ ஓர்‌ உயிரெழுத்துக்கு ஒரு அக்ஷரம்‌ என்ற கணக்குப்‌ 
படி. இருக்கும்‌ மீட்டர்‌. இதற்கு 'வ்ருத்தம்‌' என்று பேர்‌. தமிழில்‌ 
விருத்தம்‌ பாடுவது” என்று சொல்வது இதன்‌ தொடர்புடைய 
தாகத்தான்‌ வந்திருக்க வேண்டும்‌. இன்னொன்று 'ஜாதி' 
எனப்படும்‌. 


ஜாதிக்கும்‌, வ்ருத்தத்துக்கும்‌ என்ன வித்யாஸமென்றால்‌, 
வ்ருத்தத்தில்‌ குறில்‌, நெடில்‌, கூட்டெழுத்து எல்லாவற்றுக்கும்‌ 
ஒரே வால்யூதான்‌. 'சுக்லாம்‌' என்பதில்‌ ‘a என்பது குறில்‌; 
‘amb நெடில்‌; அதோடுகூட 'க்லாம்‌' என்பது க்‌,ல்‌,ம்‌ என்ற 
மூன்று சத்தங்கள்‌ கொண்ட கூட்டெழுத்தாக இருக்கிறது. 
இப்படியிருந்தாலும்‌, நாம்‌ எந்த அக்ஷரமானாலும்‌ அதற்கு 
வால்யூ ஒன்று என்று வைத்து, F ஒரு அக்ஷரம்‌, 'க்லாம்‌'-உம்‌ 
ஒரு அக்ஷரம்‌ என்றுதானே கணக்குப்‌ பண்ணினோம்‌? 


“ஜாதி” யில்‌ ஓர்‌ உயிரெழுத்துக்கொண்ட அக்ஷரம்‌ 
ஒவ்வொன்றுக்கும்‌ ஒரே மதிப்பு (Value) கொடுப்பதில்லை. 
‘are, என்றும்‌ 'மதிப்பு' என்றும்‌ சொல்வதற்கு 'மாத்ரா' 
என்று பெயர்‌. மாத்திரை என்று தமிழில்‌ ஆகும்‌. metre 
என்பதுகூட 'மாத்ரா'விலிருந்து வந்ததுதான்‌. குறில்‌, நெடில்‌ 
என்று இரண்டு இருக்கின்றன அல்லவா? குட்டையான ௮,இ,உ 
முதலானவை குறில்‌. நெட்டையான ஆ,ஈ,ஊ முதலானவை 
நெடில்‌. இவற்றை முறையே “ஹ்ரஸ்வம்‌' என்றும்‌ “தீர்க்கம்‌” 
என்றும்‌ சொல்வது வழக்கம்‌. யாப்பிலக்கணத்திலே குறிலான 
ஹ்ரஸ்வத்தை VG என்றும்‌, நெடிலான தீர்க்கத்தை 'குரு' 
என்றும்‌ சொல்லியிருக்கிறது. (லகு என்றால்‌ லேசானது; குரு 
என்றால்‌ கனமானது.) ஜாதி எனப்படும்‌ சந்த வகையில்‌ 
லகுவான அக்ஷரத்துக்கு, அதாவது குறிலுக்கு, வால்யூ ஒன்று; 
குருவான நெடில்‌ அக்ஷரத்துக்கு வால்யூ இரண்டு. இப்படிப்‌ 
பொதுவாகக்‌ குறிலுக்கு ஒரு மாத்திரை என்றாலும்‌ சில 
எழுத்துகளோடு சேர்ந்து ஒரு குறில்‌ வரும்போது, அது 
இரண்டு -மாத்திரையாகிவிடும்‌. அம்‌, கம்‌, சம்‌ என்பதுபோல 
ஒரு குறிலுடன்‌ 'அனுஸ்வாரம்‌' என்கற ‘wb சேரும்போது 
அந்தக்‌ குறிலுக்கு இரண்டு மாத்திரை ஏற்பட்டுவிடும்‌. 
“விஸர்கம்‌' என்பதாக ‘an’ சப்தத்துடன்‌ அனேகச்‌ சொற்கள்‌ 
முடியும்‌. “:' என்று இரண்டு புள்ளி போட்டு விஸர்கத்தைக்‌ 
குறிப்பிடுவார்கள்‌. 'ராம:' என்பதை ‘Troan’ என்று சொல்ல 

'வேண்டும்‌. இப்படிப்பட்ட விஸர்கம்‌ ஒரு குறிலை அடுத்து 


வந்தால்‌ அப்போதும்‌ குறிலுக்கு இரண்டு மாத்திரை. உதாரண 
மாக “ராம:வில்‌ வரும்‌ ‘w இரட்டை மாத்திரை பெற்று 
விடுறெது. ஒரு குறிலை அடுத்து ஒன்றுக்கு மேற்பட்ட மெய்‌ 
யெழுத்துகளின்‌ கூட்டு வந்தாலும்‌ அப்போது குறில்‌ இரண்டு 
மாத்திரை பெற்றுவிடும்‌. உதாரணமாக “விஷ்ணு' என்ற வார்த்‌ 
தையில்‌ 'ஷ்ணு' என்பது 'ஷ்ண்‌,உ' என்பதாக இரண்டு மெய்‌ 
யெழுத்துக்களும்‌ ஓர்‌ உயிரெழுத்தும்‌ சேர்ந்த சப்தம்‌, “வி' என்ற 
குறிலை அடுத்து இங்கே ஷ்‌, ண்‌ என்ற இரண்டு மெய்‌ 
யெழுத்துக்கள்‌ வரும்‌. அந்தக்‌ குறில்‌ இரண்டு மாத்திரை பெற்று 
வரும்‌. 


அக்ஷரங்களை வைத்து “வ்ருத்தம்‌' என்ற மீட்டர்‌ முறை 
இருக்கிறாற்போலவே மாத்திரைகளை இப்படிக்‌ கணக்குப்‌ 
பண்ணி 'ஜாதி' என்ற 'மீட்டர்‌' முறையும்‌ இருக்கிறது. இப்படி 
'ஜாதி'யில்‌ பல சந்தஸ்கள்‌ (சந்தங்கள்‌) இருக்கின்றன. ஒரு 
ச்லோகத்தைப்‌ பாதங்கள்‌ என்ற நான்கு பகுதிகளாக (வ்ருத்தத்‌ 
தில்‌ போலவே) இதிலும்‌ பிரித்து, ஒவ்வொரு பாதத்துக்கும்‌ 
இத்தனை மாத்திரைகள்‌ இருக்க வேண்டுமென்று இந்த முறை 
யில்‌ வைத்திருக்கிறது. ஆனால்‌, 'ஜாதி'யில்‌ ஒரு சுலோகத்தின்‌ 
எல்லாப்‌ பாதத்துக்கும்‌ ஸமமான மாத்திரையாயில்லாமல்‌, ஒவ்‌ 
வொரு பாதத்துக்கும்‌ வெவ்வேறாக இத்தனையித்தனை 
மாத்திரை என்று வைத்திருக்கும்‌. 


சுக்லாம்‌ பரதரம்‌' ச்லோகத்தில்‌ ayb ஒரு அக்ஷரம்‌, 
“க்லாமு'ம்‌ ஒரு அக்ஷரம்‌ என்று வருத்த முறையில்‌ கணக்குப்‌ 
பண்ணினோமல்லவா? இதையே ஜாதி முறைப்படிச்‌ செய்தால்‌ 
இந்த இடத்தில்‌ அந்த அக்ஷரம்‌ ஒவ்வொன்றும்‌ இரண்டு 
மாத்திரையாகிவிடும்‌. ௬' என்பது குறிலானதால்‌ பொதுவாக 
அதற்கு ஒரு மாத்திரை தானென்றாலும்‌, இங்கே அடுத்து 
“க்லாமி'ல்‌, கல்‌ என்ற இரண்டு மெய்யெழுத்துகள்‌ சேர்ந்தாற்‌ 
போல்‌ வந்துவிடுகின்றனவல்லவா? அதனால்‌ இங்கே குறிலான 
“வுக்கே இரண்டு மாத்திரை. *த்லாம்‌' என்பதில்‌ “ஆ” என்கிற 
நெடில்‌ (க்‌,ல்‌,ம்‌ என்பவற்றோடு) வருவதால்‌ அதற்கும்‌ இரண்டு 
மாத்திரை. 

பொதுவாக, ஜாதி என்பதையும்‌ வருத்தம்‌ என்றே சொல்லி 

விடுகிறார்கள்‌. மீட்டரில்‌ இருப்பதெல்லாம்‌ வருத்தம்‌ என்ற 
அபிப்பிராயத்தில்‌ இப்படிச்‌ சொல்வதாயிருக்றெது. அதனால்‌ 
தான்‌ 'ஜாதி' வகையைச்‌ சேர்ந்த 'ஆர்யா' முதலான மீட்டர்‌ 
களைக்கூட “ஆர்யா வ்ருத்தம்‌' என்று சொல்வதாக ஏற்பட்டிருக்‌ 
கிறது. 


காமாக்ஷி அம்பாளைப்‌ பற்றிய ப்ரஸித்த ஸ்தோத்ரமான 
'மூக பஞ்ச சதி'யில்‌ முதல்‌ நூறு ச்லோகங்கள்‌ ஆர்யா என்ற 
ஜாதியைச்‌ சேர்ந்தவையே. அந்தப்‌ பகுதிக்கு “ஆர்யா சதகம்‌' 
என்றே பெயர்‌. பரம உயர்வு பொருந்தியவள்‌ என்பதால்‌ 
அம்பாளுக்கே 'ஆர்யா' என்று பெயருண்டு. ஆசார்யாளுடைய 
அம்மாவின்‌ பெயர்‌ ஆர்யாம்பாள்‌ என்பதுதான்‌. பாடப்படும்‌ 
அம்பாள்‌, பாடல்‌ அமைந்த மீட்டர்‌ இரண்டுக்கும்‌ பொருந்தும்‌ 
படி 'ஆர்யா சதகம்‌' என்று ச்லேஷை (சிலேடை)யாகத்‌ 
தலைப்புக்‌ கொடுத்திருக்கிறது. 


சற்றுமுன்‌ சொன்னாற்போல்‌ ஜாதி சந்தஸ்களில்‌ இன்னொரு 
விசேஷம்‌, நாலு பாதங்களில்‌ ஒவ்வொன்றும்‌ ஒரே 
எண்ணிக்கையுள்ள மாத்திரைகள்‌ கொண்டதாக இருப்ப 
தில்லை. 


னக een a | 


அடுத்த புத்தகத்தில்‌... 


பக்தி என்றெ ல்‌ கட்டுரைகள்‌ 
தொடர்கின்றன. 


tot 

